

சுதந்திரன்

SUTANTIRAN

விலை சதம் 60. தொலை பேசி: 23411

நிறுவியது 1947.

வள்ளுவர் ஆண்டு2007 | துலஹிதா13 | கார்த்திகை20(5-12-76) ஞாயிறு | புத்தகம்30 | இதழ்65

‘சமஷ்டிக் கோரிக்கை கைவிடப்பட்டு விட்டது!

தனிநாடே நமது குறிக்கோள்!’



விடுதலை இயக்கத்துக்கு தேர்தலில் வெற்றி!

கனடாவில் அண்மையில் நடைபெற்ற பொதுத்தேர்தலில் “குவிபெக்” மாகாணத்தில் விடுதலை வீரர்கள் பெருவெற்றிபெற்றுள்ளனர். கனடாவிலிருந்து “குவிபெக்” மாகாணம் பிரிந்து தனி நாடாக வேண்டும் என்ற கொள்கையை முன்வைத்து இவர்கள் தேர்தலில் போட்டியிட்டார்கள்.

கனடாவில் “குவிபெக்” மாகாணத்தில் பிரெஞ்சு பேசும் மக்கள் பெரும்பான்மையாக வாழ்கிறார்கள். இவர்கள் “குவிபெக்” மாகாணத்தை கனடாவின் ஏனைய பகுதிகளிலிருந்து தனியே பிரித்து சுதந்திர நாடாக்க வேண்டும் என்று கோரிப் போராடிவருகிறார்கள். இப்போது “குவிபெக்” பிரிவினைவாதிகள் தேர்தலிலும் வெற்றிபெற்று “குவிபெக்” மாகாணத்தை தனிநாடாக்கப் போவதாக இவர்கள் அறிவித்துள்ளனர்.

“குவிபெக்” பிரெஞ்சு மக்கள் பிரிந்துபோகத் தீர்மானித்தால், அதை முறியடிப்பதற்கு தாம் படை பலத்தைப் பிரயோகிக்கப்போவதில்லையென்று கனடாப் பிரதமர் அறிவித்திருக்கிறார். கனடாவில் பெரும்பான்மையான ஆங்கிலம் பேசும் மக்களுக்கும், சிறுபான்மையினரான பிரெஞ்சு பேசும் மக்களுக்கும் சம உரிமை அளிக்கப்பட்டுள்ளது; இரு மொழிகளுக்கும் சம அந்தஸ்து தரப்பட்டுள்ளது; சமஷ்டி அமைப்பின்கீழ் பிரெஞ்சு சிறுபான்மையினர் வாழும் “குவிபெக்” மாகாணத்துக்கு சுயாட்சியும் தரப்பட்டுள்ளது.

ஆனால் இவையனைத்தும் பூரண சுதந்திரத்துக்கு ஈடாகாதென்று பிரெஞ்சுமொழி பேசும் கனேடியர்கள் “குவிபெக்” மாகாணத்தை தனிநாடாக்கப் போராடிவருவது குறிப்பிடத்தக்கது.

“தமிழ் பேசும் மக்களின் இழந்த உரிமைகளை மீட்பதற்காக நாம் சமஷ்டி ஆட்சி கோரி ஒரு காலத்தில் இயக்கத்தை ஆரம்பித்தோம். சமஷ்டி ஆட்சியின் மூலம் நமது இலட்சியத்தை நிறைவேற்றிக்கொள்ள முடியாதென இப்போது அறிந்துகொண்டோம்! இந்த அனுபவத்தைக்கொண்டே நாங்கள் பிரிந்து செல்லவேண்டுமென்ற முடிவுக்கு வந்திருக்கிறோம். நாங்கள் பிரிந்து செல்லாவிட்டால், எங்கள்

—5-ம் பக்கம் பார்க்க

புதிய சிங்களக் கந்தபுராணம்!

“கதிர்காமக் கந்தனின் மனைவிவள்ளி—குவேனியின் அக்காவின் மகள்” (அதாவது முருகப்பெருமானின் மாமன் விஜயன்) என்று 6-11-76 அன்று இரவு 8.30 மணிக்கு சிங்கள அலைவரிசையில் நடத்தப்பட்ட வாடனெலி நிகழ்ச்சியொன்றில் லலித்—எஸ். மைத்திரிபாவா என்பவர் கூறினார்.

கதிர்காமக் கந்தன் என்ன எழுந்துவந்து இதை மறுக்கவா போகிறான்? இன்னும் இப்படி பல புதிய ‘கண்டுபிடிப்புகள்’ வெளிவரலாம்!

“தமிழ் ஈழப் பிரிவினை பற்றி பேசுவதற்கு நாம் தயார்!”

இலங்கரத்தினுக்கு பண்டிதர் பதில்!



“ஆறு அம்சம் பற்றியோ இருபது அம்சம் பற்றியோ அரசுடன் பேச்சுவார்த்தை நடத்துவதற்கு இனி நாம் தயாராக இல்லை. அதற்குரிய சந்தர்ப்பத்தை அரசு தவறவிட்டுவிட்டது. தனித் தமிழ்ஈழம் ஒன்றை அமைப்பதே எங்கள் இன்றைய இறுதி முடிவு ஆகும். தமிழ் ஈழப்பிரிவினை பற்றி அரசுடன் பேசுவதற்கு நாங்கள் என்றும் தயாராக இருக்கிறோம்.”

—இவ்வாறு தேசிய அரசுப்பேரவையில் பொது விவகார உள்நாட்டமைச்சர் இலங்கரத்தினுவின “பேச்சுவார்த்தை” அழைப்புக்கு பதிலளித்த பண்டிதர் கா. பொ. இரத்தினம் பா. உ. குறிப்பிட்டார். அவர் அங்கு கூறிய தாவது:—

“பொது விவகார அமைச்சரும், அமைச்சைச் சார்ந்த திணைக்களங்களும் அனுப்பும் கடிதங்கள் அனைத்தும் தனிச் சிங்களத்திலேயே இருக்கின்

றன; காப்புறுதிக் கூட்டுத் தாபனத்திலுள்ள நிலையும் இதுதான். இவ்வாறு தமிழ் புறக்கணிக்கப்படுவது பற்றியும், தனிச்சிங்களம் திணிக்கப்படுவதுபற்றியும் இந்தச் சபையில் பலமுறை எடுத்துக்கூறி விட்டோம்; நூற்றுக்கணக்கான கடிதங்கள் எழுதி விட்டோம்; ஒவ்வொரு தடவையும் இந்தத் தவறு திருத்தப்படும் என்று வாக்குறுதி தரப்படுகிறதே தவிர தவறு என்றும் திருத்தப்படுவதேயில்லை. கடந்த 12 வருடங்களாக இதே நிலையே நீடிக்கிறது. இந்த நிலையில் தனிநாடு அமைப்பதுதவிர நமக்கு வேறு வழியில்லை; எமக்கு விமோசனமேயில்லையென்ற முடிவுக்கு நாம் வந்துவிட்டோம்.


ரி. பி. இலங்கரத்தினு: எமது சடலங்களுக்கு மேல்தான் நீங்கள் தனிநாடு அமைக்க முடியும். அதற்கு நாம் உயிருள்ளவரை இடமளியோம்!

பண்டிதர் இரத்தினம்: எமது சடலங்களைத்தான் நீங்கள் அழிக்கமுடியும்; எங்கள் சிந்தனைகளை உங்களால் அழிக்க முடியாது!

“நாம் பல ஆண்டுகளுக்கு முன்பு நின்ற இடத்துக்கு சிறிலங்கா சுதந்திரக்கட்சி

யையும், கம்யூனிஸ்ட்கட்சியையும் சேர்ந்த தமிழர்கள் இப்போதுதான் வந்திருக்கிறார்கள். தாம் சமர்ப்பித்த 20 அம்சத் திட்டத்தைப் பற்றி அரசு ஏற்றெடுத்தும் பார்க்கவில்லையென்று அதை

உருவாக்கியவர்களே இப்போது மனமுடைந்து கவலைப்பட ஆரம்பித்திருக்கிறார்கள். இலங்கரத்தினு: நீங்கள் 20 அம்சத்திட்டத்தை ஏற்கி —5-ம் பக்கம் பார்க்க



நெஞ்சம் வெடிக்கவைக்கும் சோகக் காட்சி இது. அருமைக் கணவனைப் பிரிந்த திருமதி புனிதம் திருச்செல்வம் கதறியழுவதையும், அவரை அமரரின் இளைய மகன் டாக்டர் வாசு தேவன் சோகமேயுருவாக அணைத்துப் பிடித்திருக்க அருகே திருமதி மங்கையர்க்கரசி அமிர்தலிங்கம் ஓவெனக் கதறியழுவதையும் கண்டால் காலனுக்கும் நெஞ்சில் ஈரம் வாராதோ?

அமரர் திருச்செல்வம் அவர்களின் புனித சாம்பல் சனிக்கிழமை (4-12-76)காலை யாழ்ப்பாணம் வீரசிங்கம் மண்டபத்திலிருந்து கீரிமலைக்கு காங்கேசன்துறை வீதிவழியாக ஊர்வலமாக எடுத்துச் செல்லப்பட்டு கடலில் கரைக்கப்படும். அதற்கு முன்னர் மூதறிஞர் தந்தை செல்வா தலைமையில் கீரிமலையில் இரங்கற் கூட்டம் ஒன்றும் நடைபெறும்.

2-12-76 வியாழக்கிழமை காலை கொழும்பிலிருந்து தமிழீழத்துக்கு எடுத்துச் செல்லப்பட்ட புனித சாம்பல் கிளிநொச்சியிலிருந்து கூட்டணித்தலைவர்கள் பா. உ.க்கள், மற்றும் பிரமுகர்களால் மோட்டார் இரத்தத்தில் யாழ்ப்பாணத்துக்கு ஊர்வலமாக எடுத்துச் செல்லப்பட்டது. வழிநெடுக பாடசாலை மாணவமாணவியரும், பொதுமக்களும் ஆயிரமாயிரமாகக்கூடி கண்கலங்கி தமது இறுதி அஞ்சலிகை

—5-ம் பக்கம்பார்க்க

சுடர் CHUDAR

- காகிஆனந்தன் எழுதும் “சிறைச்சாலை இனிக்கும்”, கணைகள் (கவிதை)
- கனக—செந்திநாதன்; ‘சிற்பி’ எழுதும் கட்டுரை
- அகிலனின் “முதல் அனுபவம்”
- மற்றும் சுவையான அம்சங்களுடன், எங்கும் கிடைக்கும்

அமரரின் புனித சாம்பல் கீரிமலையில் கரைக்கப்படுகிறது

Digitized by Noolaham Foundation. noolaham.org | aavanaham.org

இரங்கற் செய்திகள் குவிகின்றன

மறைந்த தலைவர் அமரர் திருச்செல்வத்துக்கு இரங்கற் தெரிவித்து பின்வருவோர் இரங்கற் செய்திகளை அனுப்பி வைத்துள்ளனர்:—

(1) தமிழர் விடுதலைக் கூட்டணி நயினாதிருக் கிளைச் செயலாளர் ந. விஸ்வநாதன்.

(2) கோண்டா வில் வடக்கு வாகிஸ்வரி சனசமூக நிலையத்தின் சார்பில் திரு. வ. சந்திரசேகரம்.

(3) நெடுங்கேணித் தமிழ் இளைஞர் பேரவைக் கிளை சார்பில் அதன் செயலாளர் பொன். பத்மநாதன்.

(4) ஏறூர் த. வி. கூ. கிளைத் தலைவர் திரு. க. கணேசமூர்த்தி.

(5) பட்டிசூழல் தொகுதி த. வி. கூட்டணி அமைப்புச் செயலாளர் திரு. த. கணேச பிள்ளை.

(6) மதுரங்குளி தமிழ் பேசும் இளைஞர் மன்றம்.

(7) அளவை—வெனிவலை தோட்டத்தைச் சேர்ந்த தமிழ் இளைஞர் சங்கம், ஸ்ரீ கிருஷ்ணவாசிகசாலை, இந்து இளைஞர் சங்கம் ஆகியவற்றின் சார்பில் அவற்றின் பொதுச்செயலாளர் ஜி. செல்வராஜ்.

(8) உடப்பு இந்து இளைஞர் மன்றத்தின் சார்பில் அதன் தலைவர் திரு. வீரசோக்கன்.

(9) ஸ்கந்தபுரம் — அக்கராயன்கிளை த. வி. கூ. செயலாளர் திரு. ச. கோபால பிள்ளை.

(10) திருப்புகாமம் தமிழ் இளைஞர் பேரவை சார்பில் அதன் தலைவர் திரு. இ. கந்தசாமி.

(11) உகந்தமலை முருகன் ஆலயப்பரிபாலன சபை சார்பில் அதன் செயலாளர் திரு. செ. முத்தையா.

(12) கைதடி மேற்கு சனசமூக நிலையத்தின் சார்பில் அதன் செயலாளர் இ. ஸ்ரீ குஞான சோதி.

(13) உடையார் கட்டு உழவர் கழக தலைவர் முத்து சுப்பிரமணியம் — செயலாளர் சிவ. நாகரெத்தினம்.

(14) வன்னித்தாய் மன்றத்தின் சார்பில் ம. இந்திரநாதன்.

(15) சம்மாந்துறைத் தொகுதி — மண்டூர் 11ம் கொலனி தமிழர் விடுதலைக் கூட்டணித் தலைவர் திரு. கதிரையாண்டி, செயலாளர் க. கருணாகரன்.


(16) காரைதிவு 2ம் குறிச்சியைச்சேர்ந்த க. செல்வராசா;

புத்தளத்திலும் துக்கம்

‘திரு’ மறைவுக்கு இரங்கற் தெரிவித்து புத்தளம் கடைவீதியிலுள்ள ஏராளமான முஸ்லிம்களுக்கு சொந்தமான கடைகளிலும் வெள்ளைக்கொடிகள் பறக்கவிடப்பட்டு துக்கம் அனுட்டிக்கப்பட்டது.

“சபாநாயகர் அவர்களே

“திரு. திருச்செல்வம் அவர்களை நான் சிறு பராயத்தில் இருந்து அறிவேன். 1919ம் ஆண்டில் என் தந்தையாரைப் பார்ப்பதற்காக நான் மலையா சென்றிருந்தேன். திருச்செல்வம் அவர்களின் தந்தையாரும் மலையாவில்தான் இருந்தார். அவர்கள் இருவரும் நண்பர்கள். திருச்செல்வத்தின் தந்தையார் கோலாலம் பூரில் மத்திய தந்தித் தொடர்பு அலுவலகத்தில் தலைமை அதிபராகப் பணிபுரிந்தார். நான் அவரை அங்கு சந்தித்தபோது அவர் தன்னுடைய மக்களுடைய எதிர்காலப் படிப்பைப்பற்றி என்னுடன் கலந்து பேசினார். அவர் தமது மக்களின் கல்வியை முன்னிட்டு அவர்களை இலங்கைக்கு அனுப்பி வைக்க விரும்பினார். அவரும் அவர் தம்பி ராஜேந்திராவும் இலங்கைக்கு அனுப்பப்



அமரர் திருச்செல்வம் அவர்களின் பூதவுடலுக்கு தந்தை செல்வாவும் திருமதி செல்வாவும் கண்ணீர் மல்க இறுதி அஞ்சலி செலுத்தும் உருக்கமான காட்சி.

“விசுவாசமிக்க ஊழியர் ஒருவரை தமிழினம் இழந்துவிட்டது!”

தேசிய அரசுப் பேரவையில் ‘திரு’ மறைவு குறித்து தந்தை செல்வா நிகழ்த்திய இரங்கலுரை!

பட்டு இங்குள்ள தலைசிறந்த பாடசாலைகளில் ஒன்றான புனித தோமாஸ் கல்லூரியில் பயின்றார்கள். இருவரும் மிகவும் புத்திக்கூர்மை மிக்கவர்களாக இருந்ததுடன், இருவரும் வரலாற்றில் இரண்டாந்தர சிறப்புப்பட்டதாரிகளாகவும் சித்தியடைந்தனர்.

“இராஜேந்திரா அரசாங்க சேவையில் சேர்ந்து ஒருவர் முயன்று அடையக்கூடிய அதி உயர் பதவியான, பொதுமக்கள் சேவை நிலையமான திறைசேரியில் செயலாளரானார்.

“திரு. திருச்செல்வம் சட்டக் கல்லூரியில் சேர்ந்து ஒரு வக்கீலாகச் சித்தி எய்தினார். சட்டத்துறையில் மிக ஊக்கமுடைய மாணவனாக திகழ்ந்தார். நீதித்துறையில் பிரவேசித்த அவர் சட்டமா அதிபரின் பிரிவில், அரசு தரப்பு வக்கீலாக இருந்து சொலிசிட்டர் ஜெனரலாக உயர்வு பெற்றார்.

மட்டுநகரிலும் இரங்கற்கூட்டம்

மறைந்த மாபெரும் தலைவர் திரு. மு. திருச்செல்வம் அவர்களுக்கு இரங்கற் தெரிவித்து மட்டக்களப்பு மாநரசபை மண்டபத்தில் மட்டக்களப்பு பா. உ. திரு. செ. இராசதுரை தலைமையில் 27.11.76 சனிக்கிழமை மாலை என் பொதுக்கூட்டம் நடைபெற்றது.

“அமரர் திருச்செல்வம் குழந்தையுள்ளம் கொண்டவர், பழகுதற்கினியவர். தமிழ்ப் பண்பு நிறைந்தவர். அவரின் வீட்டில் தமிழ் மணக்கும், அவரின் பணியில் தமிழ் பிறக்கும். தமிழரசுக் கட்சியின் முழுமையான உழைப்பாளராகவும், அவ் வியக்கத்துக்காக தன்னையே அர்ப்பணித்தவராகவும் அவர் விளங்கினார்.”

என்று திரு. செ. இராசதுரை பேசுகையில் தெரிவித்தார். இக்கூட்டத்தில் பலரும் உரையாற்றினர்.

“அரசசேவையில் இருந்து அவர் ஓய்வு பெற்றதும் தனிப்பட்ட முறையிலும் ஏராளமான வழக்குகளை நடாத்தி அத்துறையில் அவர் சிறந்து விளங்கினார். அண்மைக்காலத்தில் அவர்

புத்தூர் கிராமசபை அனுதாபத் தீர்மானம்

புத்தூர் கிராமசபைத் தலைவரும் உறுப்பினர்களும் மறைந்த தலைவர் திரு. திருச்செல்வம் அவர்களது மறைவுக்கு அனுதாபத் தீர்மானம் நிறைவேற்றியுள்ளனர்.

“புத்தூர் கிராமசபைப் பிரதேச மக்கள், மனதில் இருந்து திருச்செல்வம் அவர்கள் என்றும் அகல மாட்டார். அவர் அமைச்சராக இருந்தபோது சகல சமூகத்தவர்களும் கிராம சபை உறுப்பினராக வரக்கூடிய முறையில் புதிய வட்டாரங்களை புதிய முறையில் பிரித்து உருவாக்கியவர். தமிழ் சூழல் போராட்டத்தில் ஆரம்பக் கட்டத்திலிருக்கும் தமிழ் மக்கள் சிறந்த அறிவாளியையும், தீர்க்க சிந்தையுள்ள தலைவனையும் இழந்து தவிக்கின்றது”

மேற்கண்ட அனுதாபத் தந்தி திரு. திருச்செல்வம் அவர்களின் குடும்பத்திற்கு புத்தூர் கிராமசபையின் சார்பில் அனுப்பிவைக்கப்பட்டுள்ளது.

நீர்கொழும்பிலும் துக்க அனுட்டானம்!

அமரர் திருச்செல்வத்தின் இறுதிக் கிரியைகள் நடைபெற்ற அன்று நீர்கொழும்பிலும் அனைத்துக் கடைகளும் பூட்டப்பட்டு அவற்றின்மீது வெள்ளைக்கொடிகள் பறக்கவிடப்பட்டு எங்கும் சோகம் நிறைந்த காண்ப்பானது.

அநேகம் முக்கியமான வழக்குகளில் தோற்றி அவற்றில் வாதாடி வெற்றியும் கண்டார். அவற்றில் ஒன்று மேல் நீதிமன்ற நீதிபதிகள் மூவர் முன் நடைபெற்ற ட்ரயல்—அம்—பார் வழக்கு. அது இப்பொழுது உயர் நீதிமன்றத்தில் மேன்முறையீடு செய்யப்பட்டு நடைபெற்றுவருகிறது.

“அவர் 21-11-76 இரவு மாரடைப்பால் மரணமடைந்தார்.

“திருச்செல்வம் சிறந்த வழக்கறிஞர். அரசசேவையில் இருந்து ஓய்வு பெற்ற பின் அவர் தீவிரமாக அரசியலில் ஈடுபட்டார். இவருக்குள்ள சிறந்த தகைமை விசுவாசமிக்கவராக இவர் விளங்கியமையே. அவர் தம் நண்பர்களுக்கும், தம் கட்சிக்கும், தம் மக்களுக்கும், தமிழ் சமூகத்திற்கும் விசுவாசமுள்ளவராக விளங்கினார்.

“அவர் மூதவையின் உறுப்பினராகவும், திரு. டட்டி சேனநாயக்காவின் மந்திரி சபையில் உள்ளூராட்சி அமைச்சராகவும் இருந்துள்ளார். தூரதிஷ்டவசமாக

திரு. டட்டி சேனநாயக்காவின் அரசாங்கத்தில் இருந்து நாம் விலகவேண்டி ஏற்பட்டதால் அவரது சேவை தடைப்பட்டது. திருச்செல்வத்தின் இறப்பினால் தமிழ் மக்கள் தமது பெருந்தலைவர் ஒருவரை இழந்துவிட்டனர்.

“இந்த இரங்கலுரையின் ஒரு பிரதியை அவரது மனைவியார்க்கும் பிள்ளைகட்கும் அனுப்பிவைக்குமாறு கேட்டுக்கொள்கிறேன்.

(26-11-76ல் தேசிய அரசுப் பேரவையில் தந்தை செல்வா நிகழ்த்திய இரங்கலுரை)

அல்வாயிலும் துக்க அனுட்டானம்

அமரர் திருச்செல்வம் மரணமான செய்திகேட்டதும் அல்வாயிலும் பூரண துக்கம் அனுட்டிக்கப்பட்டது. கடைகள் மூடப்பட்டு, கறுப்புக்கொடிகள் உயர்த்தப்பட்டன. மாணவர்கள் கறுப்புப்பட்டி அணிந்தனர். இளங்கோச. ச. நிலையத்திலும் கறுப்புக் கொடி பறந்தது.

அம்ரரின் கட்டளை!

“தமிழ் மொழி மிகப் பழமையானது, தெய்வ மொழி, இதைக் கண்ணை இமை காப்பது போல காப்பாற்றுவது தமிழினத்தின் தலையாய கடமை யாகும். நான் ஆங்கில மொழியில் பேசினாலும், தமிழை என் உயிரிலும் மேலாக மதிப்பவன். தமிழுக்காக என் உயிரையும் துறப்பதற்கு சித்தமாயுள்ளேன். தமிழ் பேசும் இனம் எல்லாம் தமிழினம் என்ற உணர்வு உருவாக வேண்டும். குறிப்பாக இளைஞர்களாகிய நீங்கள் இந்நாட்டில் தமிழனுக்கென தனி நாடு அமைத்தே தீருவோம். என்ற வீர உணர்வோடு தியாகங்கள் பல செய்யவேண்டும். பயனுள்ளதைச் செய்ய வேண்டும் பலனை எதிர் பார்க்காதே, பதவியை எதிர்பாராதே, விடுதலை வீரனாக வாழ், இலை மறை காய்போல் வாழ உன்னை தமிழினம் என்றும் மறக்காது.”

(—9-10-76ல் உகந்தை மலையில் அமரர் திருச்செல்வம் கூறியது)

தொகுத்தவர்: பொன். கோபாலன் தம்பிலுவில்

அன்பு நண்பா,

ஒடையிலே என் சாம்பர் ஓடும் போதும்
 ஒன் தமிழே சலசலத்து ஓடவேண்டும்!
 என்றான் ஓர் உணர்ச்சியிடு தமிழ்க் கவி
 ஞன். அந்தக் கவிஞனின் கூற்றுப்படி—தமிழி
 னத்துக்காகவே வாழ்ந்து மடிந்த அமரர் திருச்
 செல்வத்தின் புனித சாம்பல், தமிழ் மணம்
 கமழ்ந்திட, தமிழீழத்தின் வடகரையைத் தழு
 விச் சென்றிடும் கீரிமலைக் கடலினிலே தமிழ்
 ஈழ விடுதலை முழக்கத்திடையே நம்முடைய
 தேசிய கீதம் வானிலே மிதந்திட— கரைக்கப்
 படுகிறது இந்தக் கிழமை! தமிழீழ சுதந்திர
 இலட்சியத்துக்கு சர்வதேச சட்ட வலிமையை
 தேடித்தந்த திருச்செல்வம் ஐயாவின் புனித
 சாம்பல் புனித நதியுடன் சங்கமிக்கிறது;
 அத்திருமகன் ஏற்படுத்திய எண்ணங்களும்
 உணர்ச்சிகளுமோ நம் இதயத்திலே சங்கமிக்
 கின்றன!

அமரர் திருச்செல்வம் அவர்கள் தன்னு
 டைய வாழ்நாள் முழுவதும் தமிழ் சமுதாய
 யத்தை இணைத்து அதை ஒரே அணியின்கீழ்—
 ஒரே தலைவனின்கீழ்— கொண்டுவருவதற்கு
 அயராது பாடுபட்டு வந்திருக்கிறாரே தவிர—
 ஒன்றுபட்ட தமிழ் சமுதாயத்தை பிரித்திட
 அவர் என்றும் முயன்றவரல்லர்!

அமரர் திருச்செல்வம் அவர்கள் தம்மு
 டைய ஒரே தலைவராக—இயக்கம் ஏற்ற ஏகத்
 தலைவராக—முதறிஞர் தந்தை செல்வர் அவர்
 களையே ஏற்றுக்கொண்டிருந்தாரே தவிர—
 தந்தைக்கோ, தந்தையின் தலைமையில் இயங்
 கும் இயக்கத்துக்கோ மாறாக என்றுமே
 நடந்தவருமல்லர்; நடக்கக் கனவில் கூட
 நினைத்தவருமல்லர்!

தமிழரசுக் கட்சிக்கும், தமிழரசுக் கட்சி
 யும் இணைந்து உருவாக்கிய தமிழர் விடுதலைக்
 கூட்டணிக்கும் என்றும் உண்மையுடன்
 உழைத்தவர்; தமிழர் விடுதலைக் கூட்டணி
 ஏற்படுத்திய தமிழ் இன ஒற்றுமையும் உற
 வும் மேலும் வலுவடைய வேண்டுமென்பதற்
 காக ட்ரயல்—அற்பார் வழக்குத் தந்த
 வாய்ப்பினைப் பயன்படுத்தி தமிழ்த் தலைவர்
 களையும் தமிழ் சட்டத் தரணிகளையும் ஒன்
 ருக் இணைத்து வைத்து சிங்கள ஆட்சியாள

நாடாக்கவேண்டும் என்றுகோரி மிக நீண்ட
 காலமாகப்போராடி வருகிறார்கள்!

‘குவீபெக்’—மாகாணம் கனடாவிருந்து
 பிரிந்து தனி நாடாகுவதைத் தவிர்ப்பதற்காக
 கனேடிய அரசு, பிரெஞ்சு ஆங்கிலம் இரு
 மொழிகளுக்கும் சம அந்தஸ்து அளித்தது;
 குவீபெக் மாகாணத்திற்கு சமஷ்டி அமைப்
 பின்கீழ் மாகாண சுயாட்சி வழங்கியது;
 பிரெஞ்சு மொழி பேசும் கனேடியர்களுக்
 கென பிரெஞ்சு மொழியை மட்டுமே
 போதன மொழியாகக் கொண்ட நான்கு பல்
 கலைக் கழகங்களைக் கட்டிக்கொடுத்தது; குவீ
 பெக் மாகாணத்தைச் சேர்ந்த பிரெஞ்சு
 மாணவர்கள், பிரெஞ்சு நாட்டுக்கு சென்று
 கல்வி கற்க விரும்பினால், அவர்களுக்கு இலவ
 சப் பிரயாண வசதிகளும் புலமைப் பரிசில்
 களும் அளித்தது!

இவ்வாறு சம அந்தஸ்தும், சலுகைகளும்
 அளித்தும் கூட ‘குவீபெக்’ மாகாணப் பிரெஞ்சு மக்
 களின் சுதந்திர ஆர்வம் குன்றிவிடவில்லை; விடுதலை
 வேகம் தணிந்துவிடவில்லை; நல்ல ஆட்சிகூட
 சொந்த ஆட்சிக்கு சுய ஆட்சிக்கு ஈடாகாது என்
 பதை உணர்ந்துகொண்ட குவீபெக் மக்கள் தனி
 நாடு இயக்கத்தைக் கிஞ்சிற்றும் கைவிட்டார்க
 ளில்லை; தொடர்ந்து போராடிக்கொண்டே வந்
 தார்கள்!

குவீபெக் மாகாணத் தனி நாட்டுப்
 போராட்டத்தின் உச்சக்கட்டமாக—அண்மை
 யில் நடைபெற்ற கனடா நாட்டுத்தேர்தலின்
 போது ‘குவீபெக்’ மாகாணத்தின் ஆட்சியை
 “குவீபெக்” விடுதலை வீரர்கள்— பரிவினைவாதி
 கள்—கைப்பற்றியிருக்கிறார்கள்! குவீபெக்
 மாகாணத்தை தனிநாடாக்கும் பணியில் இப்
 போது அவர்கள் ஈடுபட்டிருக்கிறார்கள்.
 கனடா நாட்டுப் பிரதமர் அவர்களோ— ‘குவீ
 பெக்’ மக்களின் சனநாயகத் தீர்ப்பையும்,
 அவர்களது சுதந்திர உணர்வையும் புரிந்து
 கொண்டு “குவீபெக்” மாகாணம் தனிநாடாக
 முடிவுசெய்தால் அதை முறியடிக்க நான் ஆயு
 தப்பலத்தை பயன்படுத்தப்போவா
 யென்று மெத்தப்பெருந்தன்மையுடன்
 வித்திருக்கிறார்!

சம அந்தஸ்தும் எல்லா சலுகைகளும்
 இருந்தும்—மாகாண ஆட்சியிருந்



அருமந்த திருச்செல்வத்தின்
 ஆருயிர் திருடிக்கொண்ட
 கயவனும் உன்னை நாளை
 கழுவேற்றும் தமிழர் ஆட்சி!

சட்டத்தில் சிறந்த மேதை
 சமருக்குச் சளைக்கா வீரன்!
 மட்டமாய்த் தமிழை இங்கு
 மாய்த்திடு மிலேச்சர் ஆட்சிக்
 கொட்டத்தையடக்கவென்றும்
 கோடேறி முழங்கி நின்றான்!
 இட்டமாய்த் தமிழர் ஆட்சி
 ஈழத்தில் காண தின்றான்!

சிங்களம் மட்டும் சட்டம்
 செல்லாது என்று மன்றில்
 பொங்குமாங் கடல் போற் ‘கோடி’
 வழக்கினில் வாகை கொண்டான்!
 இங்குள்ள தமிழர் நாங்கள்
 இறுமாப்புக் கொண்டிருந்தோம்!
 சங்கெடுத்துதி நின்றோம்!
 தமிழ்த் திரு’ திறமை கண்டு!

வெங்கள மாடி அன்று
 வெஞ்சிறை புகுந்த வீரன்
 தங்கமா மணி ஈழத்தின்
 தனித்துவம் வரலாறெல்லாம்
 மன்றிலே எடுத்துக் கூறி
 மாநிலமறிய எங்கள்
 சுந்தரத் தமிழ் ஈழத்தின்
 சுதந்திர முழக்கம் செய்தோன்!

‘குவீபெக்’ வழிகாட்டுகிறது! தமிழாழம்பின் தொடரட்டும்!!

ருக்கு கிறுகிறுப்பை ஏற்படுத்தியவர் அமரர்
 திருச்செல்வம்!

தமிழர் விடுதலைக் கூட்டணி மேலும்
 மேலும் ஒற்றுமையும் பலமும் அடைய
 வேண்டுமென்பதிலே அவர் ஆர்வமும் அக்
 கறையும் காட்டி அதற்காகப் பாடுபட்டாரே
 தவிர—ஏற்பட்டுள்ள ஒற்றுமையை சிதைக்
 கக்கூடிய எவ்வித நடவடிக்கையிலும் அவர்
 கனவிலும் தமது சிந்தையை செலுத்திய
 வரல்லர்!

ஒரு ஜனநாயகவாதியாக விளங்கிய அம
 ரர் திருச்செல்வம் அவர்கள், தன்னுடைய
 கருத்துக்களை கட்சியின் முன்னால் தெரிவிப்
 பாரே தவிர—தான் சொல்லும் கருத்துக்களை
 கட்சி அப்படியே ஏற்கவேண்டும்; இன்றேல்
 கட்சியிலிருந்து வெளியேறி புதுக்கட்சி
 தொடங்குவது என்ற நிலையை அவர் கிஞ்சிற்
 றும் பின்பற்ற எண்ணியதில்லை: தமிழர் விடு
 தலைக் கூட்டணிக்கு, ஒரு புதிய பெயரையு
 மும், புதிய கொடியையும் ஓர் ஆலோசனையாக
 தெரிவித்திருந்தார். ஆனால் அதற்காக கூட்
 டணி தனது ஆலோசனையை அப்படியே ஏற்க
 வேண்டுமென்ற அடம்பிடித்து நின்றவருமல்
 லர்; ஏற்காவிட்டால், கூட்டணியிலிருந்து
 பிரிந்து சென்று— தந்தை செல்வாவைவிட்டு
 வெளியேறி தனி இயக்கம் காணுவது என்று
 முரண்டு பண்ணியவருமல்லர்; அப்படியிருந்
 திருந்தால் அவர் ஒரு சிறந்த ஜனநாயகவாதி
 யாக விளங்கியிருக்கமுடியாது!

இவ்வாறு பரந்து விரிந்த உள்ளத்
 துடன்—அமரர் திருச்செல்வம் அவர்கள் கடைப்
 பிடித்துக்காட்டிச்சென்ற பாதையிலே சென்றால்
 தான் நம்முடைய இன ஒற்றுமை வலுப்பெறும்;
 ஒரே இயக்கம், ஒரே கொடி, ஒரே தலைவர், ஒரே
 கொள்கை யென்ற நிலை நீடிக்கும்; அப்போதுதான்
 நமது இலட்சியத்தை நாம் சென்றடைய முடியும்!
 இதை நாம் ஒவ்வொருவரும் புரிந்துகொள்ள
 வேண்டும்!

ஒன்றுபட்டு விடாப்பிடியாக நமது தமிழ்
 ஈழத்தின் விடுதலைக்கு, ஒரே கொடியின் கீழ்
 தொடர்ந்து போராடி வருவோமானால் வெற்றி
 சயம் என்பதை கனடா நாட்டில் குவீபெக்
 மாகாணத்திலுள்ள பிரெஞ்சு மொழிபேசும்
 தேசியவாதிகள் இன்று அடைந்துள்ள மிகப்
 பெரிய வெற்றி நமக்கு எடுத்துக்காட்டுகிறது.
 கனடாவில் ஆங்கிலமொழி பேசும் பெரும்
 பான்மை கனேடியர்களும், பிரெஞ்சுமொழி
 பேசும் சிறுபான்மை கனேடியர்களும் வாழ்ந்து
 வருகிறார்கள். பிரெஞ்சுமொழி பேசும் கனேடி
 யத்தேசிய வாதிகள் தாம் வாழும் ‘குவீபெக்’
 மாகாணத்தை கனடாவிருந்து பிரித்து தனி

தும்—நாகரிகமான அரசு இருந்தும்—
 கனேடிய பிரெஞ்சு மக்கள் சுதந்திர
 ‘குவீபெக்’ நாடு அமைக்க இயக்கம்
 நடத்துகிறார்கள் என்றால்— உரிமைகள்
 அனைத்தும் பறிக்கப்பட்டு, அடிமைகளா
 க்கப்பட்டு நாள்தோறும் அழிக்கப்
 பட்டு வரும் ஈழத்தமிழினம் தனது
 இழந்த தமிழ் ஈழநாட்டை மீள்வித்து
 சுதந்திரமாக வாழ்வதற்கு போராடுவ
 தில் தவறு ஏதுமுண்டா? இதனைத்தவ
 ரென்று உலகம் கூறுமா? ஒருபோதுமே
 கூறுது!

கனடா நாட்டுத் தேர்தலில் ‘குவீ
 பெக்’ பிரிவினைவாதிகள் பெருவெற்றி
 யீட்டியதைப்போல—இங்கும் அடுத்த
 பொதுத்தேர்தலில் தமிழ் ஈழ விடு
 தலை வீரர்கள் பெருவெற்றியீட்ட
 வேண்டும்; இதன் மூலம் தமிழ் ஈழக்
 கொள்கையை உலகெங்கும் அறிய
 வேண்டும்; தமிழ் ஈழத்தின் சுதந்திரத்
 துக்கு நம்மை நாமே பலிதரவேண்டும்!
 நமது தமிழ் ஈழத்தின் அரசியல
 மைப்பை நாமே உருவாக்கவேண்டும்!
 இவற்றில் நாம் ஈடுபடுதலே அமரர்
 திருச்செல்வத்துக்கு நாம் செய்யக்கூடிய
 நிரந்தர அஞ்சலியாகும்!

நண்பா, நான் கவிஞனல்லவென்றாலும்—
 அமரர் திருச்செல்வத்துக்கு அஞ்சலிதெரி
 வித்து கடந்த ஞாயிற்றுக்கிழமை (28-11-76)
 பம்பலப்பிட்டி சரசுவதி மண்டபத்தில் நடை
 பெற்ற கூட்டத்தில் திருவின் மலரடிக்கு நான்
 சமர்ப்பித்த கவிதை மலர்கள் இதோ:-

ஐயகோ என்ன செய்வோம்?
 அருந்தமிழ்ச் செல்வம் போனான்!
 வையத்தில் தமிழர் வாழ்வு
 வளம் பெற உழைத்த செம்மல்
 கையறு நிலையிலின்று
 கலங்கினர் தமிழ் மக்கள்!
 என்னடா காலா நீ யார்
 இரக்கமிலாத பார்வி!

திருடனைக் கழுவிவெற்றல்
 தென் தமிழ் காடுகண்ட
 பழையதோர் சட்டம், அஃகை
 பாவித்துக் கொள்ளேன்

தமிழ் ஈழம் எங்கள் சொத்து
 தமிழ் ஈழம் எங்கள் சொந்தம்!
 தமிழ் ஈழம் தமிழன் ஆண்ட
 தாயகம்; அதனை மீண்டும்
 தமிழனே ஆள வேண்டும்!
 தனியரசு இங்கு வேண்டும்!
 தமிழீழ முழக்கத்தனைத்
 தாரணிச் சட்டம் ஏற்கும்!

என்றன்று முழங்கி எங்கள்
 இதயத்தைக் குளிர வைத்தான்!
 இன்றெங்கோ சென்றுவிட்டான்!
 எரிதழலோடு சேர்ந்தான்!
 குன்றமே சாய்ந்தாற்போலக்
 குலமகள் சாய்ந்துவிட்டான்!
 கன்றுகள் ஏங்கி நிற்கத்
 தாய்ப்பசு போயிற்றம்மா!

‘ரிட்’ மனு வழக்கிலே தான்
 நிகர்லா நிபுணனென்று
 இத்தரை மீது மக்கள்
 திருவையே நாடி நிற்பர்!
 ‘ரிட்’ மனு பலவும் வென்று
 நிகர்லாப் புகழைக் கொண்டான்!
 கெட்டவன் காலனுக்கோ
 ‘ரிட்’ போடத் தவறிவிட்டான்!

தந்தையோ கலங்கிநின்றார்
 தளபதி மயங்கிச் சாய்ந்தார்!
 சிந்தையாகூலத்தோடு
 திராவிட மக்கள் ஓய்ந்தார்!
 என்னதான் துடித்த போதும்
 இனியவன் வருவதில்லை!
 கண்ணிலே நீரைப் போக்கி
 கடமையிற் குதிப்போமின்றே!

எரிதழல் அனைத்துக் கொண்ட
 இனியவன் மீது ஆணை!
 திருவிடச் செல்வமாம் எம்
 திருச்செல்வம் மீது ஆணை!
 கொடியவர் ஆட்சிதன்னைக்
 கொன்றொழித்தெமது நாட்டை
 திருமிகு தமிழ் ஈழத்தை
 விடுவிக்க எழுவோமின்றே!

உன் அன்புத் தோழன்.

கோவை-மகேசன்

எண்ணம்

நீதியமைச்சரின் அந்தி!

சிறைச்சாலையில் கடந்த பல ஆண்டுகளாகவும்—பல மாதங்களாகவும் நீதி விசாரணையே துமின்றித் தடுப்புக்காவலில் வைக்கப்பட்டுள்ள தமிழ் இளைஞர்கள் சம்பந்தமாக தேசிய அரசுப்பேரவையில் உடுவில் பா. உ. திரு. வி. தர்மலிங்கம் அவர்கள் கேட்ட கேள்விக்கு நீதியமைச்சர் பீலிக்ஸ் டயஸ் பண்டாரநாயகர் அளித்திருக்கும் பதில், நீதிக்கும் அவருக்கும் கொஞ்சமும் சம்பந்தமில்லையென்பதையே தெளிவாக எடுத்துக்காட்டும் வகையில் அமைந்துள்ளது.

தமிழ் இளைஞர்கள் கைதுசெய்யப்பட்டதும், பின்னர் விடுதலைசெய்யப்பட்டதும் உண்மை; துரையப்பாவின் கொலை மட்டும் நடக்காதிருந்தால், விடுதலை செய்யப்பட்ட இளைஞர்களில் பெரும்பாலோர் மீண்டும் கைதுசெய்யப்பட்டிருக்க மாட்டார்கள். இப்படியாக பாதுகாப்பு ஆபத்தை தோற்றுவித்தவர்கள் அவர்கள் தான்!" என்று நீதியமைச்சர் பதிலளித்திருக்கிறார்!

நீதியமைச்சரின் இந்தக் கூற்றில் அநீதியும் விதண்டா வாதமும் காணப்படுகிறதே தவிர—நீதியும் நியாயமும் அணுவளவும் காணப்படவில்லை!

யாரோ ஒருவர் எப்படியோ எதற்காகவோ கொலையுண்டார் என்பதற்காக, ஒரு சமுதாயத்திலுள்ள துடிப்புள்ள இளைஞர்களை—அரசியல் விடுதலைகோரும் இளைஞர்களை—கைது செய்து சிறையில் தள்ளி ஆண்டுக்கணக்காக அடைத்து வைத்துக்கொண்டு அதற்குப் 'பாதுகாப்பு' என்று (அ) நியாயம் காட்டும்மோசமான ஆட்சியாளரை இங்குதான் பார்க்கிறோம்!

சரி—துரையப்பா கொலையுண்டதையடுத்து முன்னர் விடுதலைசெய்த இளைஞர்களை மீண்டும் கைதுசெய்தார்கள்; இப்போது ஏழு இளைஞர்கள் மீது மட்டும் மேற்படி கொலைசம்பந்தமாக வழக்குத் தொடுத்திருக்கிறார்கள்; அப்படி வழக்குத்தொடுத்த பின்னர் எஞ்சிய இளைஞர்கள் அனைவரையும் விடுதலை செய்வதுதானே நீதி? அதை ஏன் செய்வதில்லையென்று கேட்டால் 'பாதுகாப்பு'க்காக என்று புதிய காரணம் காட்டப்படுகிறது!

யாருடைய பாதுகாப்புக் கருதி இந்த இளைஞர்களை சிறையில் அடைத்து வைத்திருக்கிறார்கள் என்று கேட்கவிரும்புகிறோம்!

இந்த நாட்டுச் சிங்கள மக்களின் மாபெரும் தலைவராகவும் பிரதமராகவும் விளங்கிய காலஞ்சென்ற திரு. பண்டாரநாயகர் படுகொலை செய்யப்பட்டபோது கூட 'பாதுகாப்பு' என்று காரணம் காட்டி சிங்கள இளைஞர்கள் இவ்வளவு பெருந்தொகையாக கைதுசெய்யப்பட்டு மாதக்கணக்காக சிறையில் அடைக்கப்பட்டதில்லை!

ஆனால் யாரோ ஒரு துரையப்பா கொலைசெய்யப்பட்டதற்காக—அந்தக் கொலையுடன் எதுவித சம்பந்தமுமற்ற அப்பாவித் தமிழ் இளைஞர்கள் ஏராளமானோர் இன்று சிறைக்குள் விசாரணையின்றித் தள்ளப்பட்டிருக்கிறார்கள்!

சிறைக்குள் இன்று தள்ளப்பட்டுக்கிடக்கும் தமிழ் இளைஞர்கள் தாம் பாதுகாப்புக்கு ஆபத்தானவர்கள் என்றால்—அவர்கள் சிறையினுள்ளே அரசின் இரும்புப்பிடிக்குள் இருக்கும் போதே தமிழ்நாட்டில் பல வன்செயல்கள் தலைவிரித்தாடினவே; பேருந்துகள் பல எரிக்கப்பட்டனவே; ஒரு பாராளுமன்ற உறுப்பினர் மீது துப்பாக்கிப் பிரயோகம் நடைபெற்றதாகக் கூறப்பட்டதே; இவற்றுக்கெல்லாம் யார் காரணம்? காசி ஆனந்தனும், மாவை சேனாதிராசாவும், வண்ணை ஆனந்தனும், சத்தியசீலனும் தாம் சிறைக்குள் ளிருந்த படியே இவற்றைச் செய்தார்கள் என்று வெட்கம்கெட்ட அரசாங்கம் கூறுகிறதா?

1974ம் ஆண்டு தைமாதம் 10ம் திகதி தமிழ் மாநாட்டின்போது பல்லாயிரக்கணக்கான அப்பாவித் தமிழ் மக்களின் பாதுகாப்புக்கு குந்தகம் ஏற்பட்டது; ஒன்பது தமிழர்களின் உயிர் பறிக்கப்பட்டது!

1976ம் ஆண்டு பெப்ரவரி மாதம் புத்தளத்தில் தமிழ்பேசும் முஸ்லிம்களின் பாதுகாப்புக்கு ஆபத்து ஏற்பட்டது; ஏழு முஸ்லிம்கள் படுகொலை செய்யப்பட்டனர்!

நல்லூர் கோவில் திருவிழாவுக்கு சென்று திரும்பிய அப்பாவி தமிழ் இளைஞன் பரராசா பலியெடுக்கப்பட்டான்!

யாழ் பொலீஸ் நிலையத்திற்குமுன்பாக தமிழினத்தின் தாளைத் தளபதி அமிர்தலிங்கம் தாக்கப்பட்டார்!


போதாக் குறைக்கு யாழ்ப்பாணத்தில் அண்மையில் தெருவில் சென்ற பொதுமக்களின் நகைகளைப் பட்டப்பகலில் கொள்ளையடித்துக்கொண்டு ஓடினார்கள்!

இத்தனையும் செய்தவர்கள்—இத்தனை கொடுமைக்கும் காரணமாக அமைந்தவர்கள்—பொதுமக்களுக்கு 'பாதுகாப்பு' தரவேண்டிய பொலீசார்!

இன்றைக்கு இந்தநாட்டு மக்களின்—குறிப்பாகத் தமிழ் மக்களின்—பாதுகாப்புக்கு பங்கமேற்படுத்தி வருபவர்கள் ஆட்சியாளர்களும், அவர்களது ஏவலாளர்களான பொலீசாரும்! அவர்களே உண்மையில் சிறைக்குள் தள்ளப்படவேண்டியவர்கள்!

மக்களின் பாதுகாப்புக்கு உத்தரவாதம் தரமுடியாத ஆட்சியாளர்கள்—அப்பாவித் தமிழ் இளைஞர்களை மட்டும் பிடித்து பாதுகாப்பு கைதிகள் என்று முத்திரை குத்தி விசாரணையின்றி அடைத்துவைத்திருக்கிறார்கள்!

கையாலாகாதவர்களால் வேறு என்ன தான் செய்ய முடியும்?



தலைவர் அமரர் திருவின் இறுதி ஊர்வலம் சுடுகாடு நோக்கிச் செல்லும் சோகக் காட்சி

அமரர் திருவுக்கு கவிதை மலர் சூடியோர்!

தமிழினத்துக்காக தம்மையே அர்ப்பணித்த அமரர் திருச்செல்வத்துக்கு அஞ்சலி தெரிவித்து பின் வருவோர் தமது கவிதை மலர்களை காணிக்கையாக்கியுள்ளனர். அத்தனை கவிதைகளையும் சுதந்திரனில் இடத்தட்டுப்பாடு காரணமாக பிரசுரிக்க முடியாமலிருப்பதற்கு நமது வருத்தத்தைத் தெரிவிக்கும் அதே வேளையில் ஒரு சில கவிதைகளை வாய்ப்பு ஏற்படும் போது பிரசுரிப்போம் என்பதையும் அறியத்தருகிறோம்.

கல்முனை நீ. செல்வராசா, விடத்தல் தீவு எம். பி. எம். முகம்மது காசிம் ஆலிம், சாவகச்சேரி யோ. ராஜன், உடப்பு வீரசொக்கன், ப. வை. ஜெயபாலன், ஆனந்தி நடராசா, மண்டுர் மகன், பாண்டித்துமில்ன் மருதூர் வாணன், அச்சவேலி பதுமையூர் ஜெயபால சுந்தரம், திருமதி பீட்டர் செல்வராணி, கிண்ணையடிச் சீலன், முருகு, திருமலைக் கலைமாறன், அமிர்த கழி செ. குணரத்தினம், கதிர்-நவம், பொன்னகை—சிவபாலன், யாழ்ப்பாணம் எம்.யே. அரியமலர், எஸ். பி. கிருஷ்ணன், நாவலப்பிட்டி கே. சங்கீதன், பூநகர் மரியதாஸ், பொலனறுவை தமிழ் இளைஞர்கள். கனகபுரம் விஜயகணேஷ், கணுக்கேணியூர் எஸ். ஆர். ஐங்கரலிங்கம், தமிழ்த்தாசன், கட்டுவன் சிவஞானம் மணிக்கவிராயர், மட்டுநகர் முத்தழகு, வேர்சில் குமரன் முல்லை—ஞானராஜன்.

—ஆசிரியர்

பொத்துவில் பகுதி

யில் 'திரு'வின் மறைவு கேள்வியுற்றதும், ஆழ்ந்த துயரமடைந்த மக்கள் துக்கம் அனுஷ்டிக்கும் வகையில் இல்லங்களிலும் கடைகளிலும் கறுப்புக் கொடிகளையும், வெள்ளைக் கொடிகளையும் தொங்கவிட்டனர். பொத்துவில் சுற்றுலா, பஸ்கள் அனைத்திலும் "அமரர் திருச்செல்வம் ஆத்மா சாந்தியடைய

பொத்துவிலிலும் பூரண துக்கம்

உகந்தை முருகனைப் பிரார்த்திக்கின்றோம்" என்ற வாசகம் பொறித்த சுவரொட்டிகள் ஒட்டப்பட்டன! பெரியாரின் இறுதியாத்திரை தினமான 24-11-76 புதன் கிழமை பொத்துவில் கடைகள் பூட்டப்பட்டு வர்த்தகர்களும், பொதுமக்களும் பி. பகல் 4.30மணி தொடக்கம் மாலை 5.30மணி

வரை பெரியார் ஆத்மா சாந்திக்காக அவர் கிழக்கு மாகாணத்தில் கடைசியாக தரிசித்த எளிமையான பொத்துவில் ஆலயடிப் பிள்ளையார் ஆலயத்தில் திரண்டார்கள்.

வாகிகளாலும், பொத்துவில் தமிழர் விடுதலைக் கூட்டணிக் கிளையினராலும் விசேஷ ஆத்ம நற்சிந்தனை பூசை செய்யப்பட்டது. இதன் பின்னர் திரு. முத்தையா ஜே. பி. தலைமையில் இரங்கல் கூட்டம் நடைபெற்றது.

கூட்டத்தில் திரு. எம். கனகரத்தினம், பெ. சண்முகநாதன் கலைவாணி இந்து கலா மன்றத்தலைவர் திரு. மா. குழந்தைவடிவேல் ஆகியோர் பேசினர். அமரர் அந்தியேட்டி தினமான 31ம் நாள் அன்னதானம் செய்வதென்றும் முடிவுசெய்யப்பட்டது.

புதிய ஆங்கில வார இதழ் "இன்டிப்பென்டன்ஸ்" உதயம்!

நாட்டில் நடைபெறும் உண்மைச் செய்திகளை மக்கள் அறிந்துகொள்வதற்கும், துணிகரமாக கருத்துக்களை எடுத்துச் சொல்வதற்கும் நல்லதொரு ஆங்கில ஏடு இல்லையே எனும் குறையைப்போக்கும் முறையில் இத்திங்கள் முதலாம் நாளிலிருந்து வெளிவர ஆரம்பித்திருக்கிறது. "The Independent" (தி இன்டிப்பென்டன்ஸ்) எனும் ஆங்கில வார ஏடு.

இந்நாட்டில் "தேசிய தினசரிகள்" என்று கூறப்படும் லேக் ஹவுஸ் பத்திரிகைகளும், டைம்ஸ் குறூப் பத்திரிகைகளும் உண்மைச்செய்திகளை இருட்டடிப்பு செய்து அரசாங்கத்தின் ஊதுகுழல்களாக வெளிவருவதால் நாட்டு மக்கள் இருட்டுக்குள் தள்ளப்பட்டுள்ளனர்.

சரியான கருத்துக்களை துணிகரமாக மக்களுக்கு எடுத்துச் சொல்லவும், உண்மைகளை அப்படியே எடுத்துரைக்கவும் கூடிய ஏடுகள் இருந்தால் மட்டுமே ஒரு நாட்டில் ஆரோக்கியமான ஜனநாயகம் நிலவமுடியும். பத்திரிகைகளை ஜனநாயகத்தினதும் மக்களின் ஜனநாயக சுதந்திர உரிமைகளினதும் பாதுகாவலகை — காவல் நாய்களாக — விளங்கவேண்டும்.

துரதிஷ்டவசமாக ஈழத்தில் இந்தப் பணியைச் செய்யும் ஆங்கில ஏடுகள் அண்மைக்காலமாக அற்றுப் போய்விட்டன. அனைத்தும் அரசாங்கத்தின் கட்டுப்பாட்டுக்குட்பட்டுவிட்டன.

தமிழில் சுதந்திரன் துணிவுடன் தமிழ் மக்களின் உரிமைப்பாதுகாவலகை வெளிவந்துகொண்டிருக்கிறது. வீரகேசரியும் ஓரளவு இதைச் செய்துவருகிறது. ஆனால் ஆங்கில ஏடுகள் எதுவுமே இல்லை. இந்த நிலையைமாற்றி — மக்களின் உரிமைகளுக்காக குரல் கொடுக்கவும், உண்மைகளை மக்களுக்கு அறியத்தரவுமே "இன்டிப்பென்டன்ஸ்" என்ற ஆங்கில வார ஏடு வெளிவர ஆரம்பித்திருக்கிறது.

துணியும், எழுத்தாற்றலும் நிறைந்த பத்திரிகை அனுபவமும் கொண்டவரும் "டெயிலி மிரர்" ஏட்டின் முன்னாள் ஆசிரியருமான திரு. நெஜிமைக்கல் "இன்டிப்பென்டன்ஸ்" வார இதழின் ஆசிரியாகப்பொறுப்பேற்றுள்ளார்.

முதல் இதழில் முன்னாள் நீதியரசர் திரு. மாணிக்க வாசகர் தமிழர் பிரச்சினை குறித்து எழுதியுள்ள கட்டுரையும் வேறுபல சுவையான அம்சங்களும் இடம்பெற்றுள்ளன.

ஒவ்வொரு புதன் கிழமையும் வெளிவரவிருக்கும் இந்த ஆங்கில ஏட்டின் விலை தனிப்பிரதி 75 சதம் மட்டுமே.

ஆபீஸ் பையன் கேட்கிறான்!

"குடியேற்ற அரசாங்கத்தை தீரமுடன் எதிர்த்துப் போராடி தங்களிடையே ஐக்கியத்தையும் தங்களைத் தாங்களே ஆளும் உரிமையுள்ள ஒரு தேசத்தையும் உருவாக்கிய அமெரிக்க மக்களுக்கு முழு மனித இனமும் கடமைப்பட்டுள்ளது" என்று அமெரிக்காவின் 200 வது ஆண்டு விழாவில் அமைச்சர் குமாரசூரியர் கூறியிருக்கிறார். ஆனால் இந்த மனிதருக்கு ஈழத்தில் தமிழ் மக்கள் தங்களிடையே ஐக்கியத்தை ஏற்படுத்திக் கொண்டு தங்களைத் தாங்களே ஆளும் உரிமையுள்ள தமிழ்நாட்டின் உருவாக்கப் போராடிவருவது மட்டும் ஏன் தான் கசக்கிறதோ? தங்களைத் தாங்களே ஆளும் உரிமையை தமிழருக்கு வழங்க மறுக்கும் சிங்கள ஆட்சிக்கு இவர் ஏன் பந்தம் பிடிக்கிறார்? தங்களைத் தாங்களே ஆளும் உரிமைக்குப் போராடும் தமிழ் இளைஞர்களை இவர் ஏன் சிறைக்குள் தள்ளிப்பூட்டி வைத்திருக்கிறார்? ஊருக்கு உபதேசம் செய்யும் அமைச்சர் தனது மனத்தையும் தட்டிக்கேட்கத் தயங்குவதேன்? என்று கேட்கிறான் நம் ஆபீஸ் பையன்!

அனுதாபம்!

கடந்த பல மாதங்களாக தடுப்புக்காவலில் வைக்கப்பட்டிருக்கும் மட்டக்களப்பு கல்லடி உப்போடையைச் சேர்ந்த திரு. செயராசாவின் (சேயன்) தாயார் திருமதி தியாகராசாவும், தடுப்புக்காவலிலிருக்கும் மற்றோர் மட்டக்களப்பு இளைஞரான திரு. சிவராசாவின் மாமனார் திரு. சரவணமுத்துவும் அண்மையில் காலமானார்கள். தம் உதிரத்து உறவினரின் மரணவிட்டில் கலந்து கொள்ளும் வாய்ப்புக் கூட இன்றி தமிழுக்காக தவமிருக்கும் குறித்த இரு இளைஞர்களுக்கும், அவர்களது குடும்பத்தினர்க்கும் நமது ஆழ்ந்த இரங்கலைத் தெரிவித்துக்கொள்ளுகிறோம்.

—ஆர்.ஜி

அம்பிட்டி குருத்துவக் கல்லூரி கலைவிறா

கண்டி — அம்பிட்டி தேசிய குருத்துவக் கல்லூரி சுவாமி ஞானப்பிரகாசர் தமிழ்க் கழகத்தினர் டிசெம்பர் 4ம், 5ம் திகதிகளில் மேற்படி கல்லூரி மண்டபத்தில் கலைவிறா வொன்றை நடத்துகின்றனர். இக்கலைவிறாவின் முக்கிய அம்சமாக 5-12-76 ஞாயிறு காலை 9-30 மணிக்கு மேற்படி விழாவில் 'மொழியும் வாழ்வும்' என்ற தலைப்பில் சுதந்திரன் ஆசிரியர் திரு. கோவை மகேசன் பேசுகிறார்.

தமிழ் ஈழப் பிரி... சமஷ்டிக் கோரி... 'ஒரு தேசிய இனம்' 'மனித உரிமைகள்' கருத்தரங்கு

—1-ம் பக்கத் தொடர் —1-ம் பக்கத் தொடர் —7-ம் பக்கத் தொடர்

றீர்களா?

பண்டிதர்: இல்லை! ஆனால் உங்கள் ஆதரவாளர்களான தமிழர்கள் சமர்ப்பித்த அந்த 20 அம்சத்தில் ஒரு அம்சத்தையாவது நீங்கள் கொடுக்கவில்லையே என்பதை அனைவரும் அறிவதற்காக அந்த 20 அம்சத்தை ஹன்சார்ட்டில் பதியுமாறு கோருகிறேன்.

"20 அம்சம்கேட்டு ஏமாற்றமடைந்தவர்களும், விரைவில் எமது பக்கம் வந்து தனிநாடு கோருவார்கள் என்று எதிர்பார்க்கிறேன். இந்த அரசாங்கத்தையும், புதிய அரசியல் சட்டத்தையும் ஆதரித்து காங்கேசன் துறை இடைத்தேர்தலில் திரு. செல்வநாயகத்துடன் போட்டியிட்ட திரு. வி. பொன்னம்பலம் அவர்களும் இன்றைக்கு நிலைமையை உணர்ந்து எங்களை நெருங்கி வந்துகொண்டிருக்கிறார். அமைச்சர் குமாரசூரியரும் விரைவில் எமது பக்கம் வருவார். தமிழ் மக்கள் அனைவரும் தனிநாடுதான் ஒரே வழியென்ற முடிவுக்கு வருவதுதவிர வேறு வழியில்லை."

கனடாவில் "குவிபெக்" மாகாணம் தனிநாடாகப் பிரிய விரும்புகிறது "குவிபெக்" தனிநாடு இயக்கத்தினர் தேர்தலில் வெற்றி பெற்று "குவிபெக்" சட்டசபையைக் கைப்பற்றியுள்ளனர். "குவிபெக்" மாகாணம் பிரிய விரும்பினால் தான் பலாத்காரத்தை பிரயோகிக்கப் போவதில்லையென்று கனடா பிரதமர் கூறியிருக்கிறார். இங்கும் ஆயுதப்படைகள் தமிழர்களுக்கு எதிராக ஏவிவிடப்படாவிடின் எத்தனையோ பிரச்சினைகள் தீர்ந்துவிடும்!

இவ்வாறு பண்டிதர் இரத்தினம் பேசினார்.

அமரரின் புனி...

—1-ம் பக்கத் தொடர் செலுத்தினார். சாவகச்சேரி சந்தை மைதானத்திலும் பொதுமக்கள் அஞ்சலிக்காக சாம் பல் வைக்கப்பட்டிருந்தது.

3-12-76 வெள்ளிக்கிழமை முழுவதும் யாழ் வீரசிங்கம் மண்டபத்தில் பொதுமக்களின் அஞ்சலிக்காக சாம் பல் வைக்கப்பட்டிருந்தது.

இழந்த உரிமைகளை ஒரு யோதுமே மீட்க முடியாது!

"எங்கள் முன்னோர்கள் புத்திசாலிகளாக இருந்தார்கள். அவர்கள் தங்களுக்கு என்ன தங்களைத் தொந்தரவு செய்து வைத்திருந்தார்கள். இலங்கையின் சரித்திரத்தில் எங்களுக்கு ஒரு இடமிருக்கிறது. நாங்கள் கோருவது உண்மையில் பிரிவினையல்ல; எங்கள் இழந்த அரசரிமையையே மீள்பெறப்போராடுகிறோம்.

"போர்த்துக்கீயர் இங்கு காலடி எடுத்துவைத்த போது மூன்று அரசுகள் இங்கு இருந்திருக்கின்றன. அதில் ஒன்று கண்டி அரசு. கண்டி அரசு போர்த்துக்கீயரால் கைப்பற்றப்படவில்லை. எஞ்சிய இரு அரசுகளில், ஒன்று தமிழ் அரசு. தமிழ் ஈழம் முழுவதும், யாழ்ப்பாணத் தமிழ் அரசு ஆளப்பட்டது.

"எங்கள் கட்சி ஒரு தனி யாட்சியை நிறுவும் நோக்கத்துடன் செயற்பட்டு வருகிறது. இது சுலபமான காரியமல்ல என்பது எமக்குத் தெரியும். இது கஷ்டமான பாதையென்பதை நாம் நன்றாக உணருகிறோம். ஆனால் நாங்கள் ஒன்றில் சிங்களவர்களின் ஆட்சியிலிருந்து விடுபடவேண்டும். அல்லது அழியவேண்டும் என்ற சிந்தனையுடனேயே செயற்பட்டு வருகிறோம். இது உறுதியானது. எனவே நாம் முழு வேகத்துடன் செயற்பட்டு எங்கள் அரசை அமைப்போம்!

நாங்கள் சமஷ்டிக்கோரிக்கையை முற்றாகக் கைவிட்டு விட்டோம். எங்கள் இயக்கம் அறவழியிலேயே நடைபெறும். எங்கள் கோரிக்கை நியாயமானதாக இருப்பதால், எதிர்காலத்தில் அது நிறைவேறும் என்ற நம்பிக்கை எமக்கு இருக்கிறது.

"அயர்லாந்துக்கு சுதந்திரம் வழங்க முதலில் பிரிட்டிஷ் ஆட்சியாளர்கள் மறுத்தனர். ஆனால் பல நாற்றூண்டுகள் போராட்டத்தின் பின்னர், அயர்லிஷ் மக்களுக்கு சுதந்திரம் வழங்க பிரிட்டிஷ் ஆட்சியாளர் இணங்கினர். இன்று வட அயர்லாந்து ஒரு சுதந்திரமான தனிநாடாக விளங்குகிறது.

"நாங்களும் அயர்லிஷ் மக்களைப்போல — சுதந்திரமான எங்கள் நாட்டைக் கோருகிறோம். இதற்கு சிங்களவர்கள் இணங்க மறுப்பதற்கு

எனது தொகுதியைச் சேர்ந்த திரு. பரராஜா என்ற இளைஞர் நல்லூர்க் கந்தனத்தரிசித்து வணங்கிவிட்டு வீட்டுக்கு வருகின்ற நேரத்திலே அவருக்கு நடந்தது உங்களுக்குத்தெரியும்; அவர் படுகொலை செய்யப்பட்டார். இவ்வாறு கொலை செய்யப்பட்ட பின்னர் அவரது கையிலே ஒரு றிவோல்வர் கொடுக்கப்பட்டதாகக் கூறப்படுகிறது. மரண விசாரணை செய்த நீதிபதி, இதுகொலை என்று தீர்ப்புக் கூறிவிட்டார். காலியிலே ஒருவர் இறந்தார் என்றவுடனே, அங்கிருக்கின்ற பொலிசார் இதை விசாரிக்கக் கூடா தென்று, கொழும்பிலேயிருந்து விசேஷ பொலிஸ் குழு ஒன்று அங்கு அனுப்பப்பட்டிருக்கிறது.

பரராசாவும் மறுசிராவும்

எப்படி இறந்தார். எப்படிப்பட்ட காயம் என்று அறிவதற்கு மரண தண்டனை விதிக்கப்பட்டு போகும் பரைச் சிறையிலேயிருந்த 'மறுசிரா' தூக்கிவிடப்பட்ட பின்னர் தான் இறந்தானால் அல்லது தூக்கிவிட முன்னர் இறந்தானால் என்பதை அறிவதற்காக ஆணைக்குழுவை நியமித்திருக்கிறார்கள். ஆனால் பாவம் பரராசா, இந்த நாட்டை ஆளுகின்ற இனத்தைச் சேர்ந்தவரல்ல — ஆளப்படுகின்ற இனத்தைச் சேர்ந்தவர் — அவருக்கு என்ன நடந்தது என்பதை நான் இங்கே சொல்லத்தேவையில்லை.

திரு. துரைரத்தினம்:— ஆட்டைக் கடித்து மாட்டைக் கடித்து இப்பொழுது மனிதரையும் கடிக்கத் தொடங்கி விட்டார்கள்.

திரு. வீ. என். நவரத்தினம்:—

எதுவித நியாயமில்லை. ஒரு நாள் எங்கள் கோரிக்கைக்கு சிங்கள மக்கள் இணங்கியே தீரவேண்டிய நிலை ஏற்பட்டே தீரும் நாங்கள் நாட்டின் ஏனைய பகுதிகளிலிருந்து பிரிந்து எங்கள் தமிழ் ஈழத் தனிநாட்டை அமைத்தே தீருவோம்!"

—தமிழர் விடுதலைக்கூட்டணித்தலைவர் முதலிஞர் செல்வநாயகம் (தேசிய அரசுப்பேரவையில் பேசியது)

இடம்: த. வி. கூட்டணியின் தலைமைச் செயலகம், யாழ்ப்பாணம்.

நாள்: 4-12-76 சனிக்கிழமை மாலை 6 மணி.

தலைவர்:— வி. யோகேஸ்வரன்.

பேசுவோர்:— திருவாளர்கள் கே. நேசையா, வி. என். நவரத்தினம், வி. தர்மலிங்கம்.

● அனைவரும் அழைக்கப்படுகின்றனர்.

இந்த அடிப்படைகளிலே தான் இங்கே நடக்கின்ற ஆர்ப்பாட்டங்களிலே ஊர்வலங்களிலே மாணவர்கள், போவதை — பங்குகொள்வதை நாம் ஞாபகத்தில் வைத்திருக்க வேண்டும் அவர்கள்" என்ன கூறுகிறார்கள்? "பொலிஸ் படையினரே, நீங்கள் யாழ்ப்பாணத்தில் விட்ட சேட்டையை இங்கே விடமுடியாது;" என்ற சுலோகங்களை இந்த ஆர்ப்பாட்டங்களிலே கூறுகிறார்கள். "நீ விரும்பினால் யாழ்ப்பாணத்திலேயிருக்கின்றவர்களைச் சுடு; எங்களைச் சுட்டுப்போட்டு தப்ப முடியாது" என்ற அடிப்படையிலே இங்கே ஆர்ப்பாட்டங்களிலே சுலோகங்களைக் கூறுகின்றார்கள். இந்த நாட்டிலே நாம் ஆளுகின்றோமா அல்லது ஆளப்படுகின்றோமா என்பதை மிகத் தெளிவாகக் காட்டுகின்றது. இதையொட்டி, வலப்பணைப்பிரதிநிதி அவர்கள் பேசிய பேச்சை நாங்கள் கொட்டை எழுத்துக்களினே எழுதி இன்னும் கண் திறக்கமுடியாமல் யாராவது இங்கே இருந்தால் அவர்களுக்கு எடுத்துக்காட்டவேண்டிய கடமை எங்களுக்கு இருக்கிறது.

—வளரும்

எண்ணெய் முழுக்குக்கு
ஒலிவ் ஸ்நானப்பவுடர்
பாவியுங்கள்.
ஒரு பைக்கற் — 25—சதம் மட்டுமே
ஒரு மில்க்வைற் உற்பத்தி

'தமிழீழம் கைப்பற்றப்பட்ட பிரதேசமா? புத்தளம் படுகொலை பற்றி விசாரிக்க ஆணைக்குழு நியமிக்கப்படாததேன்?'



தேசிய அரசுப் பேரவையில் உடுவில் பா. உ. முழக்கம்!

“வடக்கு, கிழக்கு மாகாணங்களைப் பொறுத்தவரையில் பொலிசார் கைப்பற்றப்பட்ட பிரதேசங்களில் நடப்பதுபோல நடக்கிறார்கள். பொலிசாரின் இந்த மாதிரி நடவடிக்கைக்கு அரசாங்கமும் உற்சாகமுட்டி வருகிறதாவென்பதை நாம் அறிய விரும்புகிறோம்!”

நான் சில சம்பவங்களை இங்கு குறிப்பிடவிரும்புகிறேன். செம்மணியில் நடைபெற்றது என்ன? ஒரு பஸ் எரிக்கப்பட்டது. பொலிசார் அந்த இடத்திற்கு வந்து துப்பாக்கிப் பிரயோகம் செய்தனர். ஒரு இளைஞர் கொல்லப்பட்டார்.

லக்ஸ்மன் ஜெயக்கொடி:- யார் பஸ்ஸை கொழுத்தினார்கள்?

தர்மலிங்கம்:- எங்களுக்கு அது பற்றித் தெரியாது. அதை கண்டு பிடிக்க வண்டியைப் பொறுப்பு பொலிசாரையும் அரசாங்கத்தையும் சேர்ந்தது. பொலிசாரின் துப்பாக்கிப் பிரயோகத்தினால் ஓர் இளைஞர் இறந்தது எங்களுக்குத் தெரியும். இந்த இளைஞர்தான் முதலில் சுட்டதாகக் காட்டுவதற்காக இறந்துபோன இளைஞரது கைகளுக்குள் பொலிசார் ரிவோல்வர் ஒன்றைத் திணித்தது எங்களுக்குத் தெரியும். ஒரு அப்பாவி இளைஞர் கோவிலுக்கு சென்று பிரார்த்தனை செய்து விட்டு, தமது சகோதரியுடன் சைக்கிளில் திரும்பி வந்துகொண்டிருக்கும்போது வழியில் தற்செயலாக நடந்த சம்பவம் ஒன்றை வேடிக்கை பார்த்ததேரத்தில் அவர் தனது கையில் ரிவோல்வரை வைத்திருந்தாரென்று எவராவது கற்பனை பண்ணிப்பார்க்கமுடியுமா?

தலைவர்:- இந்த விஷயம் நீதிமன்றத்தின் முன்னால் விசாரணையிலிருக்கிறதா?

தர்மலிங்கம்:- இல்லை. அது தான் எனது முறைப்பாடு. அந்த இடத்துக்கு வந்த இந்த இளைஞர் சுட்டுக் கொல்லப்பட்டார். பொலிசார் தங்களைக் காப்பாற்றிக் கொள்வதற்காக இறந்துபோன அந்த இளைஞரது கைகளுக்குள் ஒரு ரிவோல்வரைத் திணித்திருக்கிறார்கள். குறிப்பிட்ட இளைஞரே முதலில் சுட்டதாகவும், பின்னரே பொலிசார் திரும்பிச் சுட்டதாகவும் காட்டுவதற்கே அவர்கள் இவ்வாறு செய்திருக்கிறார்கள். இது பற்றி மாஜிஸ்ட்ரேட் நீதிமன்ற விசாரணை நடைபெற்றது. இந்த விசாரணையின்போது நியாயம் காட்டமுடியாத படுகொலை இதுவென சந்தேகங்களுக்கு இடமின்றி தீர்ப்பு வழங்கப்பட்டது.

ஆனால் இதில் சம்பந்தப்பட்ட பொலிஸ் அதிகாரிக்கு என்ன நடந்தது? நியாயம் காட்ட முடியாத படுகொலையென்ற நீதவானின் தீர்ப்புக்கு மேலாக— சம்பந்தப்பட்ட பொலிஸ் அதிகாரியை விளக்கமறியவில்லைக்கும்படி நீதவான் இட்ட கட்டளைக்கும் மேலாக— கொழும்பிலிருந்து வந்த உத்தரவு ஒன்று

றின்படி, அந்த பொலிஸ் அதிகாரி விடுதலை செய்யப்பட்டார். அத்தப் பொலிஸ் அதிகாரி விளக்கமறியவில்லைக்கப்பட்டவுடனே, மாஜிஸ்ட்ரேட்டின் தீர்ப்பு எதுவாக இருந்தபோதிலும், தாம் அதுபற்றிக் கவலைப்படவில்லையென்றும் மறுநாள் தம்மை அரசாங்கம் விடுதலை செய்துவிடுமென்றும் தாம் இதற்கு உட்படவில்லையென்றும், அந்த நேரத்தில் அங்கிருந்தவர்களுக்குக் கூறியிருக்கிறார். மறுநாள் கொழும்பிலிருந்து வந்த உத்தரவின்பேரில் அவர் விடுதலை செய்யப்பட்டார்.

அப்போது அங்கிருந்த ஏனைய பொலிசார், விடுதலை

புத்தளத்திலும் ஏனைய இடங்களிலும் நடைபெற்ற முஸ்லிம் விரோதச் சம்பவங்கள்:

அன்புள்ள பிரதமருக்கு:-

புத்தளத்திலும், வேறு சில பகுதிகளிலும் அண்மையில் இடம்பெற்ற முஸ்லிம்களுக்கு விரோதமான சம்பவங்கள் பற்றி எனக்கு சில தகவல்கள் கிடைத்துள்ளன. இது உங்களுக்கு கிடைத்த தகவலிலிருந்து வேறுபட்டதாக இருக்கிறது. புத்தளத்தில் பள்ளி வாசலில் கூடியிருந்த முஸ்லிம்கள் மீது துப்பாக்கிப் பிரயோகம் நடைபெற்றதாகவும் அதில் ஆறு முஸ்லிம்கள்

“நாடு உண்மையை அறிவதும், இத்தகைய நடவடிக்கைகள் தடுத்து நிறுத்தப்படுவதும், இவற்றுக்கான அடிப்படைக் காரணங்கள் துடைக்கப்படுவதும் அவசியமானது.

“இத்தகைய சூழ்நிலையில்— இது சம்பந்தமாக விசாரணை நடத்தவும், இன ஒற்றுமையும் சமாதானமும் நிலவவும் சுதந்திரமாக இயங்கக்கூடிய பாரபட்சமற்ற ஆணைக்குழு ஒன்றை உடனே நியமிக்குமாறு உங்களைக் கேட்டுக்கொள்கிறேன்.”

இதுதான் செல்வநாயகம் எழுதிய கடிதமாகும். ஓர் ஆணைக்குழுவை நியமிப்பது

எதிர்க்கட்சியினர் ஒரே குரலில் கேட்டும்கூட 1974ம் ஆண்டு தைமாதம் 10 திகதி நடைபெற்ற சம்பவங்களைப் பற்றி விசாரணை நடத்துவதற்கு ஆணைக்குழுவொன்றை நியமிக்கும் எண்ணம் உங்களுக்கு ஏற்படவில்லை. பேராதனை சம்பவம்பற்றி விசாரிக்க ஆணைக்குழு நியமித்ததை நான் கண்டிக்கவில்லை; 1974 சனவரி 10 சம்பவங்களுக்கு பின்னர், யாழ்ப்பாணம் சென்றிருந்த அனுராதாபுர நாயகர் கூட அதுபற்றி விசாரிக்க தம்முடைய தாயாரை வற்புறுத்தி ஓர் ஆணைக்குழுவை நியமிக்கும்படி செய்வேன் என்று பகிரங்கமாக யாழ்ப்பாணத்தில் உறுதி அளித்திருந்தார். ஆனால் எதுவும் நடைபெறவில்லை. பேராதனை வளாக சம்பவங்களுக்கு விசாரணைக் குழு வைத்தது போல— புத்தளம் சம்பவங்களுக்கும் 1974 சனவரி 10 சம்பவங்களுக்கும் விசாரணை ஆணைக் குழுவை நீங்கள்

மானங்கெட்ட தமிழன்!

“சில நாட்களுக்கு முன்னர் பிரதி அமைச்சர் ஒருவர் இந்தச் சபையிலே மிகவும் உற்சாகமாக இருந்த ஒரு தருணத்திலே தமது மனதில் இருந்த உள்ளக்கிடக்கையை மிகவும் வெளிப்படையாகவே பேசி இருக்கிறார். அவர் என்ன சொன்னார்? அதை நாங்கள் கவனிப்போம். “இந்த நாட்டிலே உள்ள முஸ்லிம்கள் சரி, தமிழர்கள் சரி ஆளப்படும் இனத்தவர்கள். நாங்கள் ஆளும் சாதியினர்; நாங்கள் கொடுக்கின்ற சலுகைகளை— பிச்சைகளைத்தான் இவர்கள் பெற்றுக் கொண்டு வாழவேண்டும்” என்று சொன்னார்.

இன்னும் நாங்கள் வெட்கப்படவேண்டிய காரியம் ஒன்று இருக்கிறது. அப்பிரதி அமைச்சர் இங்கேயிருந்த ஓரேயொரு தமிழ் அமைச்சரைப் பார்த்து, “அவரும் தங்களுடைய தயவிலேதான் தங்கியிருக்கவேண்டும்” என்றும் சொன்னார்.

இந்த தமிழ் அமைச்சருக்கு மானமிருந்தால்— துணிவு இருந்தால் அந்த வார்த்தைகளை உடனே

வாபஸ் செய்திருக்கவேண்டும். அல்லது தாம் ராஜினாமாச் செய்துவிட்டுப் போயிருக்கவேண்டும். இங்கே அவருக்குப் பிராணன் இல்லையே? அவர் பொலிஸ் காவலோடு சென்று— தம் கையாட்களை வைத்துக் கொண்டு— தமிழ்ப் பிரதேசத்துக்கு நான் தான் ராஜா என்று சொல்லிக்கொண்டிருக்கிறார். அது தான் எங்களுக்கு மிகுந்த ஒரு கவலையாக இருக்கிறது. ஒரு தமிழன் ஏன் அப்படிக்கேவலமான முறையில் வாழுகிறான் என்பதுதான் எங்களுடைய கவலை. தமிழனுடைய பாரம்பரியத்தில், அவனுடைய கலை, கலாசாரத்தைப் பார்த்தால் இப்படியான மாணமற்ற வாழ்க்கையை ஒரு தமிழன் என்றுமே வாழ்ந்தது கிடையாது. இந்த நாட்டிலே இன்று ஒரு சில தமிழர்கள் அப்படி வாழத் தொடங்கியிருப்பது எங்களுக்குக் கவலையைக் கொடுக்கின்றது.”

—தேசிய அரசுப் பேரவையில் உடுப்பிட்டி பா. உ. திரு. க. ஜெயக்கொடி (17-11-76ல் பேசியது)

யாகிவந்த பொலிஸ் அதிகாரிக்கு மாலை சூட்டி, யாழ் நகரைச் சுற்றி ஊர்வலமாக அழைத்து வந்து கொழும்புக்கு அனுப்பிவைத்தனர். இப்போது அந்தப் பொலிஸ் அதிகாரி தென்னிலங்கையில் பொலன்னறுவையில் வேலைசெய்து வருகிறார்.

இதுமாதிரித்தான், வடக்கு, கிழக்கு மாகாணங்களிலுள்ள பொலிசார், கைப்பற்றப்பட்ட பிரதேசம் ஒன்றில் நடப்பது போல திமிருடன் நடக்கிறார்கள்.

புத்தளம்

புத்தளத்தில் நடைபெற்றதென்ன? மசூதிக்குள் வைத்து ஏழுபேர் சுட்டுக் கொல்லப்பட்டனர். இது பற்றி நீதிவிசாரணை நடத்த ஆணைக்குழுவொன்றை நியமிக்கும்படி எங்கள் தலைவர்திரு. செல்வநாயகம் பிரதமரிடம் உடனடியாக கோரிக்கைவிடுத்தார். 1976ம் ஆண்டு பெப்ரவரி மாதம் ஐந்தாம் திகதி பிரதமருக்கு, திரு. செல்வநாயகம் பின் வருமாறு எழுதியிருந்தார்.

கொல்லப்பட்டதாகவும் எனக்கு தகவல் கிடைத்துள்ளது...”

லக்ஸ்மன் ஜெயக்கொடி:- அதுபற்றி நாங்கள் விசாரணை நடத்தினோம்.

தர்மலிங்கம்:- நாங்கள் நீதிவிசாரணைக்குழு ஒன்றை நியமிக்கும்படி கோருகிறோம் (தொடர்ந்து செல்வாவின் கடிதத்தை வாசிக்கிறார்)

“இதைத் தொடர்ந்து முஸ்லிம்களைக் கொள்வனவுக்கப்படுத்தல், முஸ்லிம்கள் தாக்கப்படுதல், முஸ்லிம் பெண்கள் கற்பழிக்கப்படுதல் போன்ற முஸ்லிம் விரோத நடவடிக்கைகள் தொடங்கப்பட்டு நிக்க வெரட்டியா, நொச்சியாகம், நீர்கொழும்பு போன்ற பகுதிகளுக்கும் பரவியுள்ளன. இதையடுத்துள்ள இன்னும் பல முஸ்லிம் குடியிருப்புக்களும் பாதிக்கப்பட்டுள்ளன. வேறு இடங்களுக்கும் இம்மாதிரி முஸ்லிம் விரோத நடவடிக்கைகள் தொடர்ந்துகூடிய அபாயம் ஏற்பட்டுள்ளது.

பற்றி பிரதமர் எப்போதாவது எண்ணியிருக்கிறாரா?

பிரதமர்:- நான் என்ன என்னுகிறேன் என்பது உமக்கு எப்படித் தெரியும்?

தர்மலிங்கம்:- எந்த ஒரு நடவடிக்கையும் எடுக்கப்படவில்லையே!

லக்ஸ்மன் ஜெயக்கொடி:- நாங்கள் ஒரு முழு விசாரணை நடத்தினோம்.

தர்மலிங்கம்: ஒரு பொலிஸ் விசாரணை நடைபெற்றது. மரணம் நிகழ்ந்திருக்கும்போது மாஜிஸ்ட்ரேட் விசாரணை நடத்தப்பட்டிருக்கவேண்டும்.

பிரதமர்:- மாஜிஸ்ட்ரேட் விசாரணை முடிந்து அது சம்பந்தமான பத்திரங்கள் அரசு வழக்குத் தொடுநரிடம் கொடுக்கப்பட்டுள்ளது.

தர்மலிங்கம்:- 1974ம் ஆண்டு யாழ்ப்பாணத்தில் நடைபெற்ற சம்பவங்களைப் பற்றிய மாஜிஸ்ட்ரேட் விசாரணை முடிவடைந்துவிட்டது.

நியமிக்கத் தவறிவிட்டீர்கள்!

புத்தளம் சம்பவங்களை யொட்டி ஒரு கருத்தரங்கில் உதவி சபாநாயகர் கூறியிருப்பது என்ன? 4-4-1976ல் பெண்கள் ‘னகடு’ சாரத்தில் ‘தேசிய ஒற்றுமை’ பற்றிய கருத்தரங்கில் பேசிய திரு. ஐ. ஏ. காதர், அரசாங்கத்தின் சார்பில் புத்தளத்துக்கு சமாதானத் தூது சென்றிருந்தபோது அங்கு தாம் கண்ட உண்மைகளை கூறுவதாக தெரிவித்தார். அரசாங்கமே புத்தளத்தில் நடந்த சம்பவங்களை அறிவதற்கு ஐ. ஏ. காதர் தூதுரை அனுப்பிவைத்திருந்தது அவர் அங்கு கண்டுபிடித்தது இதுதான்! “பொலிசார் முஸ்லிம்களை ஒரு மசூதிக்குள் விரட்டிச் சென்று தாக்கிப் பிரயோகம் செய்தார்கள்; இதில் ஆறுபேர் உயிரிழந்தனர். ஒருவர் படுகாயமடைந்தார். காயமடைந்தவரை, உடனடியாக ஆஸ்பத்திரிக்குக் கொண்டு செல்லாமல் இரண்டு மூன்று மணித்தியாலங்கள் பொலிஸ் நிலையத்தில் தடுத்து —8-ம் பக்கம் பார்க்க

தேசிய அரசுப் பேரவையில் வி. என். நவரத்தினம் (1)

‘ஒரு தேசிய இனம் வாழவேண்டுமென்றால் அது தன்னைத் தானே ஆளவேண்டும்!’

“அக்கிராசனரவர்களே, இந்த நாட்டிலே, தமிழ்ப் பிரச்சினை இல்லை; மொழிப் பிரச்சினை இல்லை; இனப் பிரச்சினை இல்லை. சுமார் இரண்டு மாதங்களுக்கு முன் நாள் தமிழ்நாட்டுக்கு விஜயம் செய்தபொழுது தமிழ் நாட்டின் சட்டசபையின் தலைவரும், அரசியல் அனுபவம்மிக்கவரும், மூதறிஞருமான ம. பொ. சிவஞான கிராமணியார் அவர்களோடு சில விஷயங்களைப்பற்றிப் பேசிக்கொண்டிருக்கையில் அந்த நாட்டைச் சேர்ந்த ஒருவர் எங்கள் சம்பாஷணையில் பங்குபற்றினார். அப்பொழுது அவர் என்னைப்பார்த்துக் கேட்டார், “இவ்வளவு பிரச்சினைகள் இலங்கையில் இருக்கின்றனவா? அங்கே தமிழர்உரிமைகள் கொடுக்கப்படவில்லையா” என்று. அவர் அப்படிக்கேட்டபொழுது, “தம்பி இலங்கையிலே மொழிப் பிரச்சினை என்று ஒரு பிரச்சினை இல்லை; இலங்கையிலே பெரும்பான்மையினர் சிறுபான்மையினர் பிரச்சினை இல்லை; இலங்கையிலே மதப் பிரச்சினை இல்லை; இந்தியாவிலே சிறுபான்மையினர் பெரும்பான்மையினர் பிரச்சினை இருக்கிறது; தமிழ் நாட்டிலே பெரும்பான்மையினர் சிறுபான்மையினர் பிரச்சினை இருக்கிறது. தமிழ் நாட்டிலே தமிழ் பேசுகிறவர்கள் பெரும்பான்மையினர். தெலுங்கு, கன்னடம் பேசுகிறவர்கள் சிறுபான்மையினர். சிறுபான்மை மொழி பேசுகின்றவர்களுக்குப் பாதுகாப்புக் கொடுக்க வேண்டுமென்கின்ற பிரச்சினை தமிழ் நாட்டில் இருக்கின்றது. இந்தியாவில் இந்துக்கள் பெரும்பான்மையினர். முஸ்லிம்கள் சிறுபான்மையினர். முஸ்லிம்களின் உரிமை எவ்வளவு கொடுக்கப்பட வேண்டுமென்கின்ற பிரச்சினை இந்தியாவில் இருக்கின்றது. ஆனால் இந்தப் பிரச்சினைகள் இலங்கையில் இல்லை. இலங்கையில் ஒரே ஒரு பிரச்சினைதான் இருக்கின்றது. இரு தேசிய இனங்கள் ஒர் அரசியல் அமைப்பின் கீழ் வாழ முடியுமா வாழ முடியாதா என்ற பிரச்சினை அங்கு இருக்கிறதே ஒழிய வேறு பிரச்சினை இல்லை” என்று திரு. ம. பொ. சிவஞான கிராமணியார் கூறி முடித்தார்.



அன்று ஒன்பது உயிர்கள்— பரிசுத்தமான ஒன்பது உயிர்கள் — பொலிசாருடைய அட்டேழியத்துக்குப் பலி போயின. அந்த நேரத்திலே நாம் அதையிட்டு விசாரணை செய்யுங்கள் என்று அரசாங்கத்தைக்கேட்டோம். இந்தச் சபையிலே இருந்திதை தனையோ முறை அதை நாங்கள் அரசாங்கத்துக்குவற்புறுத்தினோம். ஆனால், அது

அவர் தொடர்ந்து அங்கே இருந்தவர்களுக்கு ஆங்கிலத்தில் கூறினார்:—
“There is only one problem in Sri Lanka. There is no problem of language. There is no problem of religion. There is no question of majority and minority rights. The only problem in Sri Lanka is whether two nations can co-exist in one State.”

இந்தப் பிரச்சினையின் ரூபத்தை விளங்காதவர்கள் இந்தப் பிரச்சினையைத் தீர்க்க முடியாது. தீர்க்க முயற்சி எடுக்கவும் முடியாது. இந்த நாட்டிலே தமிழ் மக்கள் ஒரு தேசிய இனம் என்பதை எடுத்துக் கூற வேண்டிய தேவை இல்லை. நீண்டகாலமாகப் பல சந்தர்ப்பங்களிலே அதை ஆதாரத்தோடு இந்தச் சபையிலே கூறி இருக்கிறோம். இதில் தொடர்ந்து ஏதாவது விபரங்கள் அறிய வேண்டியவர்கள் அண்மையில் நடைபெற்ற “டீரயல் அற்பார்” விசாரணையில் சட்டத்தரணியாகத்தோற்றிய திரு. எம். திருச்செல்வம் கியூ. சி. அவர்கள் சமர்ப்பித்த வாத்தத்தைப் புத்தக ரூபமாக குறைந்த விலையில் வெளியிட்டிருக்கிறோம். அதை வாசித்துப் பார்த்துத் தெரிந்து கொள்ளலாம்.

வாழவேண்டுமென்றால் ஆளவேண்டும்

இந்த நாட்டின் இருதேசிய இனங்களும் ஒர் அமைப்பின் கீழ் வாழ முடியுமா வாழ முடியாதா என்பது கேள்வி. வாழ முடியும் என்றால் நல்லது. வாழ முடியாது விட்டால் என்ன செய்வது என்று ஆராயவேண்டியது இச்சபையின் கடமையும் இந்த நாட்டுத் தேசிய இனங்களின் கடமையுமாகும்.
ஒர் அரசியல் தத்துவம் இலங்கையின் அத்தனை மக்களுக்கும் நன்றாகத் தேரிய வேண்டும். ஒருவன் வாழ வேண்டும் என்றால் அவன் ஆளவேண்டும். ஆளுகின்ற மக்களுக்கு தகுதிகள் உண்டு என்பதை நான் இங்கு கூறத் தேவை இல்லை. நாம் வாழுகின்றோமா அல்லது ஆளப்படுகின்றோமா என்பதை இங்கு நான் கூறத்தேவையில்லை.

ஹேரத் கூறியதென்ன?

தமது உள்ளத்தில் இருப்பதை மறைக்காமல் கூறு

கின்ற எங்கள் போக்குவரத்து அமைச்சர் வலப்பிணர் (திரு. ரி. பி. எம். ஹேரத்) அவர்கள் இன்னும் கண் திறக்கப்படாமல் தமிழர்கள் இருக்கிறார்கள் என்று கூறி அவர்களது கண்களைத் திறந்திருக்கிறார். இந்த மாதம் 11ஆம் தேதி வியாழக்கிழமை இந்தச் சபையிலே அவர் தெளிவாக மறைக்காமல் கூறினார் “இந்த நாட்டை ஆளுகின்றவர்கள் சிங்களவர்கள் சிங்கள மக்களுக்குத்தான் இந்த நாடு உரியது. தமிழ் மக்கள் ஆளப்படுகின்றார்கள். முஸ்லிம்களும் கூட ஆளப்படுகின்றார்கள்” என்று.

திரு. எஸ். பி. ஹேரத்: அது அவரது தனிப்பட்ட கருத்து.

குமாரசூரியர் மறுக்கவில்லை

அந்தக் கருத்து வளப்பிணர் பாராளுமன்ற உறுப்பினருடைய தனிப்பட்ட

நிற்பாட்டாமல் எங்கள் அமைச்சரவையிலே ஒரு தமிழன் இருப்பாராகில்— எங்கள் அமைச்சரவையிலே திருவாளர் குமாரசூரியர் இருக்கிறார்—அவரும் அந்த அடிப்படையில் தான் அதில் அங்கம் வகிக்கிறார் என்றும்

நாமும் ஆள்கின்றோம் என்ற கருத்தை ஒரு காலத்தில் கொண்டிருந்தார்கள். முக்கியமாக, சென்ற தேர்தலுக்குப் பின் வளர்ந்த இனம் சமுதாயம், இந்நாட்டிலே மாசுபட்ட கொள்கையைப் படிக்கின்ற மூன்று கட்சி

தெளிவாகக் கூட்டிக் காட்டியிருக்கிறார்.

திரு. கே. துரைரத்தினம்:- திருவாளர் குமாரசூரியர் அதை மறுக்கவில்லை.

திரு. வி. என். நவரத்தினம்:-

இந்நாட்டிலே வசிக்கும் தமிழ் மக்கள், “நாம் எப்படி வாழ்கின்றோம், நாமும் சேர்ந்து ஆள்கின்றோமா, அல்லது ஆளப்படும் இனமாக இருக்கின்றோமா?” என்பதை நன்றாக உணர்ந்து

கள் சேர்ந்து ஆட்சியை ஏற்படுத்தியிருக்கின்றன; அவர்களுடைய ஆட்சியின் கீழ் நீதி நியாயமல்லாமல் கிடைக்கும், சோசலிச அடிப்படையில் மொழிப் பிரச்சினை, மதப் பிரச்சினை ஆகிய எல்லாவற்றையும் தீர்க்கலாம் என்று நினைத்திருந்தது. அதற்கிடையில் தரப்படுத்தல் என்ற புதிய முறையைக் கொண்டுவந்து, தகுதியின் அடிப்படையில் ஒரு மாணவன் சர்வகலாசாலைக்குச் செல்ல முடியாது அவன் தமிழனென்றால் என்ற போதுதான் தமிழர்கள் கண்ணைத் திறந்தார்கள்.

இந்நாட்டிலே நாமும் ஆளும் வர்க்கத்துடன் சேர்ந்திருந்தால், ஆளும் இனமாக இருந்திருந்தால் இந்த அநீதியை இந்த அரசாங்கம் இப்படிச் செய்யுமா? எனவே அவர்களுடைய கண் திறக்கப்பட்டது. அவர்களுடைய பெற்றோர்களுடைய கண்ணும் திறக்கப்பட்டது. அதைத்தொடர்ந்து, வேலை வாய்ப்பு கிடைக்கும் நேரத்தில்—அது பொலிஸ் வேலையென்றால் என்ன, கிளார்க் வேலையென்றால் என்ன—தகுதியின் அடிப்படையில் கொடுக்காமல் வேறு அடிப்படையில் கொடுக்கும் பொழுது, “நாங்கள் இங்கு ஆளப்படும் இனமேயொழிய ஆள்கின்றோம் இல்லை என்ற கருத்துக்கு அவர்கள் வந்தார்கள். அதைத்தொடர்ந்து அபிவிருத்தி வேலைத்திட்டங்கள் மூலமாகவும் இந்த உண்மையை அவர்கள் உணரக்கூடியதாக இருந்தது.

தமிழ் மாநாட்டு படுகொலை

எல்லாவற்றிலும் மேலாக 1974ம் ஆண்டு தை மாதம் 9ஆம் தேதி தமிழ் மக்களின் சுதந்திரத்திலேயே மிகவும் முக்கியமான ஒரு நாள்.

நடக்கவில்லை; எனவே, அங்கு நடந்த சம்பவங்களுக்கு யார் பொறுப்பு என்பதை இந்நாட்டு மக்களும், உலகமும் அறியவேண்டுமென்ற காரணத்தால் இந்நாட்டிலே மதிப்புபெற்ற மூன்று பெரியார்களைக் கொண்ட ஓர் ஆணைக் குழுவைத் தமிழ் மக்களின் சார்பிலே நாம் நியமித்தோம். ஓய்வுபெற்ற நீதிபதி திரு. கிறெஸ்டர் அவர்கள், ஓய்வுபெற்ற நீதிபதி திரு. மாணிக்கவாசகர் அவர்கள், ஓய்வுபெற்ற மேற்றிராணியார் திரு. குலேந்திரன் ஆகிய இவர்கள் மூன்றுபேரும், சம்பந்தப்பட்ட அத்தனைபேருக்கும் தகவல்கள் கொடுத்து நீண்டகாலமாக எல்லோருடைய வாக்குமூலங்களையும் படித்து, ஒர் அறிக்கையைச் சமர்ப்பித்தார்கள். அந்த அறிக்கையிலே, இந்தச் சம்பவத்துக்கு முழுப்பொறுப்பு பொலிசுக்குப் பொறுப்பாயிருந்தவர்கள்தான் என்பதைத் திட்டவாட்டமாகக் கூறியிருக்கிறார்கள். அப்படியிருந்தும் எந்தவிதமான நடவடிக்கையையும் அரசாங்கம் எடுக்கவில்லை. காரணம், நாங்கள் ஆளப்படுகின்றவர்கள்; ஆளப்படுகின்ற மக்கள் மத்தியிலே எவ்வளவு கொடுமைகள் — எவ்வளவு அநீதிகள் செய்தாலும் தட்டிக்கேட்க யாரும் இல்லை.

செம்மணி படுகொலை

சர்வகலாசாலையிலே ஒரு மாணவன் உயிர்நீத்த செய்திக்காக நாங்கள் வேதனைப்படுகிறோம். அன்று, உடனடியாக ஆட்சிக்குப் பொறுப்பாயிருக்கின்றவர்கள், பொறுப்பு வாய்ந்தவர்கள் அங்கம் வகிக்கின்ற ஒரு பெரும் ஆணைக்குழுவை நியமிப்போம் என்று கூறினார்கள். சென்ற மூன்று மாதங்களுக்கு முன்னர், கௌரவ அக்கிராசனரவர்களே, —5-ம் பக்கம் பார்க்க

பிரதமரும் சுதந்திரனும்!

கடந்த வியாழன் (25-11-76) இரவு தேசிய அரசுப் பேரவையில் ஒத்திவைப்பு நேரத்தில் அண்மையில் பண்ணைப் பாலத்தில் ஏற்பட்ட பயங்கர விபத்துப் பற்றிப் பேசிய பண்டிதர் பிரதமர், இதற்குப் பொறுப்பு இ.போ.ச.வே யென்றும் இதுபற்றி விசாரணை நடத்தப்படவேண்டும் என்றும் வாதாடினார். அப்போது பிரதமர் இவ்வாறு குறுக்கிட்டார்!—

பிரதமர்:— விசாரணைக்குழு இப்பொழுது கேலிக்குரிய விடயமாகிவிட்டது.

பண்டிதர்:— இது பகிடியான விஷயமல்ல, இ.போ.ச.வின் மடைத்தனத்தினால்தான் இந்த விபத்து நேரிட்டது.

பிரதமர்:— இது நாளைக்கு சுதந்திரனில் வெளிவரும் என்று நினைக்கிறேன்.

பண்டிதர்:— இதுபோன்ற விஷயங்களை ஏரிக்கரைப் பத்திரிகைகள் ஒருபோதும் வெளியிடுவதில்லையே!”

கருத்தையொழிய அரசாங்கத்தின் கருத்தல்ல என்று கூறுகிறார், ஹொறவாப் பொத்தானை உறுப்பினர் இருந்தும் வளப்பிணர் பாராளுமன்ற உறுப்பினர் இந்தச் சபையிலே இவ்வளவு தெளிவாகக் கூறி, இந்நாடு சிங்கள மக்களுக்குரியது, தமிழ்மக்கள் ஆளப்படுகின்றார்கள், முஸ்லிம் மக்களும் ஆளப்படுகின்றார்கள் என்று கூறி, அத்தோடு

கொண்டால்தான் இந்நாட்டின் அரசியலமைப்பின்கீழ் இரு தேசிய இனங்களும் ஒன்றாக வாழலாமா? வாழ முடியாதா என்பதில் முடிவுக்கு வரக்கூடியதாக இருக்கும்.

தமிழன் என்றால் உயர்படிப்பு இல்லை

'தமிழீழம் கைப்பற்றப்பட்ட பிரதேசமா?'

—6-ம் பக்கத் தொடர் வைத்திருந்தார்கள். இதனால் அவர் உயிர் இழக்க நேரிட்டது!"

கே. பி. இரத்தினையகா:- நானும் அந்தத் தூதுக்குழுவில் சென்றிருந்தேன் என்பதை உடுவில் பா. உ. வுக்கு நினைவுபடுத்தினேன். கனம் உடுவில் பா. உ. அந்த நேரத்தில் எப்போதாவது புத்தளம் போயிருக்கிறாரா?

தர்மலிங்கம்:- சம்பவம் நடைபெற்ற பின்னர், உடனடியாக நான் அங்கு சென்றேன். என்னுடைய கட்சித் தலைவர் என்னை அங்கு செல்லுமாறு பணித்திருந்தார்.

கனம்:- கனம் உறுப்பினர் ஒரு அறிக்கையை வாசிப்பதாக இருந்தால், அதை இச்சபையில் சமர்ப்பிக்கவேண்டும்; அதற்குரிய பொறுப்பை அவர் ஏற்க வேண்டும்.

தர்மலிங்கம்:- ஜனாபகாதர் பேசிய கருத்தரங்கில் கலந்துகொண்ட நண்பர் ஒருவர் கூறியவை இவை!

லக்ஷ்மன்:- இதிலிருந்து உடுவில் பா. உ. அந்த இடத்துக்கு எப்போதும் போகவில்லையென்பது தெரிகிறது.

தர்மலிங்கம்:- பள்ளிவாசலில் ஏழுபேர் கொலைசெய்யப்பட்டவிலேயா என்பதை பிரதமரிடமிருந்து அறிய விரும்புகிறேன்.

பிரதமர்:- நாங்கள் அதை ஒருபோதும் மறுக்கவில்லை!

தர்மலிங்கம்: (தொடர்ந்து ஜனாபகாதரின் கூற்றை எடுத்துரைக்கிறார்.) "பள்ளி

வாசலில் திரண்டிருந்த முஸ்லிம்கள் தம்மை நோக்கிச் சுட்டபடியினால்தான் தாழ்ந்திருப்பிச் சுட்டதாக பொலிசார் கூறியிருக்கிறார்கள். ஆனால் முஸ்லிம்களிடமிருந்து துப்பாக்கிப் பிரயோகம் நடந்திருப்பதற்கு ஆதாரமாக எதுவித தடயங்களும் கிடைக்கவில்லை. நிக்கவெரட்டிய சம்பவத்துக்கு பொலிஸ் நிலையத்திலிருந்து பொறுப்பதிகாரியான சிங்களவர் ஒருவரே காரணமென்பது சிங்களவர்கள் மூலமாகவே கண்டுபிடிக்கப்பட்டு அது பிரதமருக்கு தெரிவிக்கப்பட்டு, அந்த அதிகாரி உடனடியாக இடைநிறுத்தம் செய்யப்பட்டிருக்கிறார். இதிலிருந்து இப் பிரச்சினைகளுக்கான அடி அத்திவாரத்தைக் கண்டறிய விசாரணை நடைபெறவேண்டும்"

இவ்வாறு திரு. ஐ. ஏ. காதர் தெரிவித்திருந்தார் இதை வேறு வார்த்தை

களில் சொல்வதால்— நடைபெற்ற விசாரணையில் ஐ. ஏ. காதருக்கே திருப்தி ஏற்படாத நிலையில் விரிவான விசாரணைவேண்டும் என்பதே அவருடைய நோக்கமாகவும் உள்ளது.

பிரதமர்:- அவர் அப்படிச் கூறவில்லை. இவர்கள் எல்லாம் என்னைவந்து சந்தித்தார்கள்.

தர்மலிங்கம்:- பேருவளை உறுப்பினர் திரு. காதர் ஒரு முழுவிசாரணையை கோரினார். அவரது கோரிக்கையும் கவனிக்கப்படவில்லை.

"பொலிசார் தமிழ் பிரதேசத்தில் தாம் நினைத்த படியெல்லாம் செய்வலாம் என்று திமிர்பிடித்து அலைகிறார்கள். அண்மையில் பேராதனை வளாக மாணவர்கள் வேலை நிறுத்தம் செய்த

போது, அவர்கள் பொலிசாருக்கு எதிராக எழுப்பிய ஒரு கோஷம் "யாழ்ப்பாணத்தில் செய்வது போல இங்கு செய்து விட்டு நீங்கள் தப்பமுடியாது"

சபாநாயகர் அவர்களே, 1974 சனவரி 10 சம்பவம், புத்தளம் சம்பவம் ஆகியவற்றில் பொலிசார் நடந்து கொண்ட விதத்தை இங்கு சுட்டிக்காட்டினேன். அரசாங்கமே இத்தகைய செயல்களை செய்ய பொலிசாரை உற்சாகப்படுத்தி வருவதாக கூறினேன்; இத்தகைய சட்டவிரோத நடவடிக்கைகளுக்கு அரசாங்கமே ஒத்துழைப்புத் தந்தால், பொலிசார் நாட்டில் அமைதியையும் ஒழுங்கையும் எப்படி நிலைநாட்ட முடியும்?

(பாதுகாப்பு வெளிவிவகார அமைச்சு மானியம் மீது 24-11-76ல் தேசிய அரசுப் பேரவையில் பேசியது.)

செல்லமகால்

கடைசி வாரம்

உங்கள் அபிமான

- மரிக்கார்
- அப்புக்குட்டி
- உபாலி
- ஐயர்

வாழ்வாலியில் கும்மாளமடித்த கோமாளிகளை திரையில் பார்த்து மகிழும் போகின்றீர்கள்...

அமர் ஜோதி மூவிஸ் அளிக்கும்

எஸ். ராம்தாஸின்

கோமாளிகள்

கதை—வசனம் எஸ். ராம்தாஸ்

ரீகல் (மட்டுநகர்)

இப்பொழுது காண்பிக்கப்படுகிறது ஸ்ரீகாந்த், நிர்மலா, சசிசுமார் நடித்த-

அவள்

கெயிட்டி 3வது வாரம்

எம். ஜி. ஆர் - ஜெயலலிதா முத்துராமன் நடித்த-

ஒரு தாய் மக்கள்

(புத்தம் புதிய கொப்பி)

ரீகல்

ஜெய்சங்கர், நிர்மலா பாணுமதி நடித்த-

(சுவரேலியா)

எடுப்பார் கைபிள்ளை

கிங்ஸ்லி-லிடோ

(கொழும்பு)

(யாழ்நகர்)

12வது வாரம்

சிவாஜி கணேசன், ஜெயலலிதா, மஞ்சளா மேஜர் சுந்தரராஜன், முத்துராமன், மற்றும் பலர் நடித்த

அவன்தான் மனிதன்

கெப்பிட்டல்

வெண்ணிற ஆடை

எதிர்பாருங்கள் தேவரின்

திருவருள் ஈஸ்மன் கலர்

பிளாசா

கடைசி வாரம்

கோமாளிகள்

எதிர்பாருங்கள்!

திருவருள்

வெலிங்டன்

(யாழ்நகர்)

சிவாஜி, மஞ்சளா நடித்த-

மன்னவன் வந்தானடி